

MOYA WA NITI



. . . lumela.

Ha lu yemeñi fa nako nyana cwale halunze lu lapela. Ha lu inamiseñi litho zaluna.

² Ndata luna ya lukile yakwa Lihalimu, halunze lu atumela ku Wena cwale ka Libizo lelituna lani la Mulena Jesu, lu bata ku Kufa tumbo ka So lu ezelize, seo meeto a luna a boni, mi ni seo lizebe za luna li utwile mwa mazazi a maungulo a ku kwala kwa litaba za kale za lifasi le, foo nako ha i felela mwa Kuyakuile, mi lubona Maseli a sweli kumonyeha, lu ziba kuli ha kuna ku liyeha hahulu kufitela Kutaha kwa Mulena Jesu.

³ Lwa ku Ku kupa, Ndate yakwa Lihalimu, kuli alu hupule busihu boo. Mi haiba kuna ni bumaswe bufi kaufela ku luna, bu zwise mwateni, Mulena, busihu cwana, kuli lukone kutahiswa ku Wena haina No ka taha busihu boo. Lu lapelela bakuli ni baba tokwile.

⁴ Lu lapelela Keleke ya Hao, sibeli sa kwanu ni kwahule, mwa libaka za lifasi, bana ba Hao kai ni kai mwa linaha kaufela, kuli lukone kutapisa liapalo za luna mwa Mali a Ngunyana, ni kuteeleza pizo yani, “Amubone, kiyo Munyali ufitele. Amu zwele kwande mu Mu katanyeze.” Lu kone ka yona nako yeo, Mulena, ka sishemo sa Mulimu, ni ka bunde bwa Jesu Yo lu sepile ku yena, kuli lutukise malambi aluna ni kuya kwapili kuzwela teñi kukatanyeza Munyali. Lunge Linzwi la Mulena busihu boo mi lu kenye lipilu zaluna mwa mupato. Zwisa ku sa lumela kaufela. U lufe sebelezo yetuna. Ka Libizo la Jesu lwa kupa. Amen.

Mwakona kuina.

⁵ Kinto yende fa kukutela mo mwa . . . mona mwa tempele ya Mulena, busihu bo, mwa sebelezo. Neluna ni nako yende mabani manzibwana kwani ku . . . Muzwale Groomer. Mi Na hupula ñohola ne luna ni nako ye kanya.

⁶ Lubile ni nako yende, kai ni kai. Mulena una lu fuyozi fela hahulu ni kufita, kufita mo Ni kile na hupulela kuli kona mwa Na ka ezeza. Kono U tezi fela sishemo ni makeke. Ki nto yende fela ku Mu ziba. Nji cwani? Mi kunahana kuli “Ku Mu ziba, ki Bupilo.” Ku Mu ziba, kona Bupilo.

⁷ Cwale, kamuso busihu, lu kaba kwani kwa Central Avenue Assembly, Na lumela kona mo ibizezwa. Muzwale Fuller, muzwale yomuñwi yomunde. Mi Ni sepa kuli ki keleke yetuna kwani. Mi lu sepa kuli mwendi lukaba ni—ni mukoloko wa tapelo, haiba nji ku lukile ni Muzwale Fuller. Kacwalo luna . . .

⁸ Mi cwale, ka—ka lelitatama habusa, luswanela kuba kwa, Na sepa, ibizwa kuli Apostolic Church mo mwa Phoenix. Mi Ha ni

sa hupula fela kuli mulisana ki ufi, muzwale yani, nji neli mañi. Ne Ni kwani ñohola nji? [Muzwale uli, “Batili. Yani ki yenca, ki keleke yenca bana Mexican, Muzwale Branham.”—Mu.]

⁹ Mi cwale la Sunda busihu kwa keleke ya luna yende ya Muzwale Outlaw kulo kwanu, kwa Jesus’ Name Church. Mi Ni na ni tibeletlo yetuna, mi lubasi lwa ka, kuli lukene mwani ni kuutwa kuopela kwa lipina zende zani.

¹⁰ Billy Paul u swanela ku i ziba, kaswanelo kaufela yona, ka kupeta. Ne lu lizize pina yani, *Na Ya Kakupahama, Kupahama*, kufitela, ka kusepahala, se i sinyehile mane, fa tepu. Na kalela mwa ofisi, mi nako ni nako musihali ha Ne ni ya kwani, hakuna taba, uka fumanwa inza i liza, “Kukambama, kukambama, kukambama.” Kinto yeñwi! Lu i lizize luli, mane litapa se li bata kusinyeha.

¹¹ Mwa ziba, Ne ni na ni maikuto busihu boo. Kuli, Ni silezi linzwi nyana, Na hupula kuli, “Mawi, kambe ne Ni ka bona fela mutu, ya na ka ni ambolela kwateni,” mi ha ni to talima fa ni kubona Jack Moore. Ona cwalo fela. Nali kuba . . . Oh, Ni lumela kuli zeo likaba fela hande, Muzwale Jack. [Muzwale Jack Moore wa alaba—Mu.] Cwale muteeleze ku zeo.

¹² Mi Ni lumela kuli Ni bona Muzwale Roy Borders yaliteni mo, niyena. Eeni, sha. Muzwale Noel Jones yainezi fa. Oh, mawi! Luteni kaufela luna mo, kai ni kai. Ni sepa kuli ikaba nako yende, mwendi, haiba Ne ni ka pumula nyana, mwa ziba, ni kuba ni baana babande babañwi mo baba taha ku to ni ambolela ha Ni silezi linzwi, mwa ziba. Muzwale Jack ali, “Mulena ha yo mwa sinulo yeo.” Kihande, Ne ni katezi ha Ni tile. Mi Na—mi Ni bile yakatezi nyana, ka nako kaufela.

¹³ Mi Na bona sicaba se si yemi fani, mi no balukela kuyemela, mi Ni tabezi kuli Ni yemi ni bona. Cwale, Mulena ami fuyole.

¹⁴ Mi lu libelezi cwale mikopano yemiñwi ye nze taha cwana. Mi cwale sunda yetaha ki kwa Pentecostal Assemblies, ni kwani kokuñwi. Mi lu yo feleleza, la Bulalu lelitatama busihu, kwa 11 ni Garfield. Ha ni sa kona fela ku lihupula mwa munahano waka. Kwani kwa, Na lumela, kwa First Assembly of God mwa muleneñi. Mi—mi kipeto mukopano ukalisa kwa Ramada.

¹⁵ Mi cwale kuna ni mukiti wa Baana ba Pisinisi kwani kwa—kwa muleneñi omutuna wa Arizona: Tucson.

¹⁶ Mi eni sha, kaufela lu ziba kuli Phoenix ni libaka ze, libaka za kwande fela a munzi wateni. Mi yeo ki niti. Sani kona sibaka sa luli. Sani kona sibaka sa ka se si ni paka, mwa ziba, sa kuli, ni kuli, fahalimu a lilundu. Mi cwale se, fela, mufuta fela wa matakanyani ateni, kupalañi, kinto yende kuba ni mina kamukana sina ba ba yahile mabapa, kacwalo . . .

¹⁷ Ni lumela kuli neli Muzwale Rasmusson, busihu bobuñwi, ya na bulezi nto yecwalo mwa mukopano, mi, oh, mawi, na batile

kulyanganisa mukopano. Ni lumela kuli ne luli kwa—ne luli kwa Houston. Mi neli Ramsar. Yani neli yena. Na bulezi kuli, busihu bo ne litile Lingeloi la Mulena, ne ba swanize siswaniso, mi ki hali, “Mina sicaba kaufela kwanu kuzwa—kuzwa kwa Dallas,” ali, “lu ziba kuli zeo ki libaka za kwande a Houston.” Mi, oh, mawi! Texas ne i si ka kwanisa, sina mina sicaba sa mwa Arizona mo ne mu ka konela. Kacwalo nekuna ni kukuza ko kutuna mwa mukopano.

¹⁸ Kihande, Ki yomunde hakalo. Mi cwale Ni sepa kuli lu ka apula mwa Mañolo mo, ni kufa fela bupaki nyana fa nako yekuswani. Hanili zeo zakona ku li cinca? Ni li natakile fela hahulu kwa matuko kuli mane Ni utwa maswabi ku mi talima. Mi mwendi ni mife pumulo nyana, ni kufa bupaki bobuñwi ka za bunde bwa Mulena luna.

¹⁹ Halu fumaneni sibaka ku Muñoli Joani, kauhanyo ya 16 ya Muhalalehi Joani. Mi Ni na ni 16:12. Ni tabela kubala kuzwa—kuzwa mwa sibaka seo mwa Evangeli ya Muhalalehi Joani. Ni tabela kubala Linzwi, kakuli Linzwi kona le li lu zibisa kuli ki Niti. Kukala ka timana ya 12, mi muteezeze hande cwale, kakuli Ni bata kufa bupaki.

²⁰ Mi kipeto lu ka lika kukena mwateni ka kuitahanela nyana. Ni bile ni mi liyehisanga hahulu. Mi kamuso busihu, kiñi, luka ina licika la hola hape. Zeo lika lu fitisa ka nako ya wani kiloko, nji cwani?

Kacwalo, kacwalo, a kona makalelo a timana ya 12:

Ni sa na ni zeñata za ku mi bulelela, kono ha mu koni ku li utwisisa cwale.

Konohe cwale yena, Moya wa niti, ha sa tile, uka mi isa mwa niti kaufela: kakuli ha u na ku i pulelela ili ona; kono kaufela sa ka utwa, ki sona sa ka bulela: mi uka mi bonisa ze sa taha.

U ka cwale u ka ni lumba: kakuli uka nga ku se li sa ka, mi uka mi zibisa sona.

Lika kamukana . . . za na ni Ndate ki za ka: ki fo Ni ize u ka nga ku se li sa ka, mi u ka mi zibisa sona.

²¹ Mwa ziba, maabani manzibwana, sihulu, ne luna ni kaemba nyana ka zeo. Cwale, luna ka kuba sicaba sa Evangeli Yetezi, lu lumela mwa ku beleka kaufela kwa Moya o Kenile. Mi cwale, yeo kona nzila fela inosi yelukona kuba mwa Evangeli Yetezi, ki kulumela Evangeli yetezi, kaufela za ñozi Mulena. Mi Ni lumela kuli lu cwalo, luna kasibili, ha lu sesiñwi. Lu swana fela sina . . .

²² Sina hane Ni bulezi ku Muzwale Carl, maabani, ne ni talima fa kota, se Nili, “Kana yani ha ki kota yende ya nzalu? Kono, ku zeo kaufela, hakuna zeliteni ku yona kwanda libunda fela la mufuse o panca. Kona fela zeliteni kuyona.” Mi se Nili, “Ki ye shutana cwani ku yani kota ya mupulanga. Kihande, kota ya

mupulanga kinto mañi? Mufuse wa macwe a cisa, ni bupilo fela ku ona.” Mi se Nili, “Kasamulaho wa zeo kaufela, ki Na mañi mi u sikamañi ni wena? Mufuse wa macwe a cisa, yeo kona niti, kuzwa mwa lifasi; liluli la lifasi, ni bupilo ku lona.”

²³ Kono bupilo kaufela bu cezwi ki muñi yena mufani wa Bupilo, mi Wa ziba mwa kuezeza ni sa kueza. Mi lika kaufela Za beile fa lifasi fa ki za kanya ya Hae. Linaleli ki za kanya ya Hae. Mioya ki ya kanya ya Hae. Lipalisa ki za kanya ya Hae. Mi luna lu mushukwe wa kanya ya Hae.

²⁴ Kono ku bonahala kuli lika kaufela li ka Mu utwela kwanda mutu. Mutu ubonahala fela kuli. . . Una ni nako yecwalo, kakuli nali yena fela nto inosi yene wile. Lika zeñwi kaufela ne li inelezi mwa buino bwa zona bwa makalelo. Kono, mutu a wa. Kabakaleo, Mulimu una ni ndwa ni yena, kuli amukonise kueza se si lukile, mi a utwe.

²⁵ Mi iliñwi ya matata amatuna a Mulimu, mwahala lilimo, sina litaba za kale za keleke ha li nze li ya cwalo, ki kufumana mutu Yo akona kubeya hande mwa zamaiso ya Hae. Yena utokwa fela mutu kihona. U bile aitusisa mutu alimuñwi ka nako yateni. Lu itutile zeo masihu nyana a felile: muuna alimuñwi, isiñi sikwata. Ubata fela alimuñwi. Kona fela Za tokwa. Kakuli, baana bababeli bakona kuba ni minahano yeshutana. Yena foo, cwale, ueza muuna alimuñwi, u iponahaza ili Yena ku mutu alimuñwi yani. Na si Ka eza kufita cwalo. Mwabona?

²⁶ Cwale, Una ni Mutu alimuñwi kacenu, mi Mutu yoo ki Yena fela ye lu sa zo bala: ona Moya o Kenile. Ki yena Mutu yo Mulimu a lumile, ona Moya wa Jesu Kreste mwa lifasi, ili Moya wa Mulimu, ku bonahaza ni ku zibahaza Kreste mwa Keleke ya Hae, mwabona, kuzwelapili Bupilo bwa Kreste ka Keleke.

²⁷ Cwale, kinto ye tabisa luli, mi—mi ibo kinto yebunolo hahulu, haiba lukona fela kuyema ni kunahana. Lwa ikataza, lwa njanja, lwa—lwa saba, lu kena mwa kufilikana ni kukakanya, ku nahana fela. “Kihande, kana Ni ikapeleze mwa lika ze. . .?” Ha ki cwalo. Ki kuipa fela, mwabona, ka kulemuha kuli ha u sesiñwi, ni ku Mu lumeleza fela ku kunga kufelegelele, ange munahano wa hao, a hape.

²⁸ Cwale, Ha ni talusi kutaha ku Kreste fela ni—ni fela ni—ni muhupulo oli mukungulu. Ha ni talusi cwalo. U taha ku Yena ka munahano o iketile, mi ni ka—ka—ka muhupulo o ikokobelize, ni kuikokobeza. Mi kipeto uli, “Mulena Jesu, ki Na yo. Cwale, ku ñozwi mo mwa Linzwi la Hao, kuli No ‘na ni lika zeñata za ku bulela kwa balutiwa.’ No ize, ‘Neba palezwi ku li utwa cwale.’” Mi mwendi yani kona taba yaluna kacenu, halukoni ku li utwisisa.

²⁹ Mulimu u kona kutisa nto yenyinyani yeshuatani, mi kipeto lwa li lateha kwahule. Kufita kubata Mañolo kubona haiba li fosahalile kamba nee, kipeto lu li nepela fela kwahule, “Hakuna

ze li kuzona.” Lu lukela kubatisisa lika ze, lufumane haiba li lukile kamba nee. Mi muhupule, haiba ha li si ka luka, li ka shwa kwa mafelelezo, kakuli Jesu naize, “Simela kaufela seo Ndate yakwa Lihalimu asika cala si ka kumulwa.”

³⁰ Kono Ni sepa kuli neli Gamaliele yana bulezi taba yetuna yani ka nako yani, “Haiba ki za Mulimu, ha lu lati kufumanwa inge lu li lwanisa. Mi—mi haiba ha ki za Mulimu, li ka sinyeha kupale kumane.” Kacwalo, mu li balisise ni kunahana fateni.

³¹ Mi cwale, U bulezi mo kuli, “Kono cwale Yena, Moya o Kenile, ha sa tile.”

³² Cwale, yomuñwi naize, nako yeñwi yefitile kubile cwalo, kubulela, kuli, “Moya o Kenile ki munahano wa hao. Kunahana kwa mina.” Seo si kona kubeya Moya o Kenile kuba muhupulo.

³³ Kono Bibelee iize, “Ha Na . . .” Mi “Yena” ki tulokandina twa mutu. Mwabona? Mwabona? “Mi Yan,” ki Mutu, Moya o Kenile, Mulimu, “ha taha, U ka patulula litaba zeo ku mina, ze Ni mi bulelezi.”

³⁴ Mi, mwa bona, hakuna mukwa usili wa kuziba kuli Niti ki sikamañi. Konji fela . . . Ha ukoni ku li fumana ka sizo, ka zibo ya sikolo sa za bulapeli. Mu ka li fiwa fela ka Moya o Kenile. Ki Yena ya lumilwe ku to Li patulula.

Cwale, he, U bulezi hape kuli, “Mi Uka mi bonisa lika ze sa taha.”

³⁵ Cwale, Maheberu, kauhanyo ya 1, iize, “Mulimu mwa linako taba ye kamita. Ne ni tabezi Mulimu hana ni ngile keleke i si ka ni nga kale. Kutata kubulela mo ne Ni ka bela. Kono Ne—Ne ni itumezi ka bueteleli mi swalisano yezibahala yeo Moya o Kenile no beile mwa bupilo bwaka kayona, Ni si ka ipa kale ku yona. Kakuli, kakuba fela mwana yomunyinyani, Ne ni ziba kuli kuna ni Sesiñwi. Na sa bulezi, mi Ne ni ambola ni Yena. Niyena na ni ambolisa. Mi se Ni kala kulemuha kuli lika za Na ni bulelezi, ni sali fela mushimani yomunyinyani, kuli zakala ku ezahala ona cwalo fela mwa Na bulelezi kuli li ka ezahala. Kacwalo Na ziba kuli ne li lukela kuba niti.

³⁶ Cwale, kakuba Mukreste yomunyinyani, Ni bile ni bulelanga taba ye kamita. Ne ni tabezi Mulimu hana ni ngile keleke i si ka ni nga kale. Kutata kubulela mo ne Ni ka bela. Kono Ne—Ne ni itumezi ka bueteleli mi swalisano yezibahala yeo Moya o Kenile no beile mwa bupilo bwaka kayona, Ni si ka ipa kale ku yona. Kakuli, kakuba fela mwana yomunyinyani, Ne ni ziba kuli kuna ni Sesiñwi. Na sa bulezi, mi Ne ni ambola ni Yena. Niyena na ni ambolisa. Mi se Ni kala kulemuha kuli lika za Na ni bulelezi, ni sali fela mushimani yomunyinyani, kuli zakala ku ezahala ona cwalo fela mwa Na bulelezi kuli li ka ezahala. Kacwalo Na ziba kuli ne li lukela kuba niti.

37 Cwale, Ni muuna muhulu cwale. Mi Hani—Hani si ka be neba nako iliñwi . . . Mi ukona kutisa lifasi ku—ku yema nonga, ni kuu ba buza. “Supa munwana wa hao fa nto iliñwi yeo Akile ani bulelela, ka zakuli SA BULELA MULENA KISONA, ka Libizo la Mulena, kono ki ze ne li niti mi yetezi hande, mane za ezahala, kuzwa mwa lika ze likana likiti kiti za linako.” Ze eza . . .

38 Kiñi ze Ni bulelela cwalo? Mwabona, Ni beile luna kaufela kuba liluli. Kono ki sepiso ya Linzwi la Mulimu. Kabakaleo, Ha ni koni kuba ni sepo ku na muñi. Ha u koni kuba ni sepo ku wena. Kono, hamoho, lwa kona kuba ni sepo ku Se si lu hapile. Moya o Kenile u lu hapile. Lu swanela kuba ni sepo ku Seo. Mi halunze lu beya sepo ya luna ku Zeo, kona kuli linepo za taha.

39 Ikona kuba kusina libaka kuli ni like neba ku—ku ñwaya fahalimu ateni ni ku mi bulelela lika zeñwi kuli Moya o Kenile uezize mwa bupilo bwaka bo bu sinyehile, mazazi aka. Ni bulela se ni Bibebe ya Hae i kwaluhile, Linzwi la Hae. Mi seo kona Sa li sona. Ki yena Linzwi.

40 Mwabona, yona—yona Peu fa yeli mwa mufuse wa macwe a pazauhile, mwa Sibupiwa sa moya. Mulimu utaha mwa Moya ni kusebeza ku za mufuse. Kacwalo, ha ki mutu. Ki Mulimu.

41 Mi haiba Ni kona kuina fafasi, ni kunga nako ya kuñola lika ze Ni Mu boni ha eza, likona kutala libunda bunda la libuka. Mi ka kunahana zateni, fa, ni na ni lilimo ze fifite-sili za kupepwa, mi nibulela fapila Mulimu, Keleke ya Hae, ni Bibebe, fa pila sikwata se, kuli, “Hanina nihaiba nako iliñwi fo ni kile na bona Li palelwa; ka kupetahala hande la zamaelela, ka nako kaufela.”

42 Kwanda kuli, ka zazi leliñwi ha Ni taha kwa neku la wiko. Mu lizeze tepu, buñata bwa mina, Na sepa, mwa utwisisa. Ha ni sa ziba. Ni libelezi. Kina yo fa cwale. Ha ni sa ziba libaka. Ni libelezi fela.

43 Ikona kuba nako yaka ya kuya kwa hae. Ku bonahala hahulu cwalo. Haiba ku cwalo, ku ka taha yomuñwi mwa mulaho wa ka, ya ka nga Liñusa. Ukaba mutu ya ipitezi, kono uka taha kasamulaho wa se ni kuzwisezapili Liñusa. Mi mu ka teezeza kulona. Haibile fela ki Mañolo, mupile ni lona.

44 Haiba ha ki cwalo, kutaha kalulo yeñwi cwale, kakuli Ni lumela kuli lupila mwa mazazi a maungulo, mi Ni itumezi kuli Ni pila mwa lizazi le. Hanikoni ku toboha lizazi le kwa lizazi lelisiyo. Le kona lizazi le li kanya hahulu ku akile aba teñi mwa lifasi. Hakuna lizazi le li kona kufita lizazi le.

45 Oh, ki sikamañi sa na ka eza Mushe, Elia, Paulusi, Silasi, bona bahali babatuna ba tumelo bani, mwa mazazi a kwa mulaho, ya na kona kutaha ni kunga buka ya litaba za kale, mi mutalime handende ze ne ba polofitile, za to ezahala, ni kubona fo lu inzi cwale? Kiñi, neba ka ba kenya mwa tolongo, mwa hola iliñwi. Kiniti. Bakaba sina batu ba mishitu, kwa-ni-kwa mwa mikwakwa, inge ba zamaya katata mo ba konela, inge ba shaela

Evangeli. “Nako i fa kaufi.” Mi lwa bona, busihu boo, kuli lu taelwa ki kanya ya Mulimu.

46 Kono Niabela kukutela fateni hape fela, kuli mufuta wa kuba ni keleke . . .

47 Ni bulele cwana, kana Billy Paul ufile makadi a litapelo mwa keleke ye busihu bo? Kona ni sa zo zwa fela kwa Tucson mizuzu nyana yefitile. [Yomuñwi uli, “Eeni.”—Mu.] Na—na file makadi. Cwale, yeo ikaba nzila ye maswe ya kulika ku batisa ka yona. Lu ka lika.

48 Cwale, ha Nina kunga nako yetelele hahulu, ki kufa fela bupaki fa Liñolo le.

49 Kuli, Krete ubuluka Manzwi a Hae kaufela. Una ni kuba cwalo. Una ni kueza ona cwalo. Mwabona? Ha ni lukeli kueza cwalo; Ni mutu wa nama, ya tamehile kuba ni mafosisa. Yena ki ya sa shwi, ha palelwi. Una ni kubuluka a Hae. Mwabona? Kono ha Ni lukeli kubuluka manzwi aka. Ha mu lukeli kubuluka a mina. Kono Yena ubuluka a hae. Oh, hanili seo si beya sika ku mina, ka kuziba kuli U—U tamehile kwa Linzwi lani?

50 Mi, kuli, biki ye, mo lu tahezi mwa Bibe, ni baplofita bani ni mapatriareka, mi ka nako kaufela fo keleke ha ne izwa ku zeo, Mulimu aluma yomuñwi mi aba kutiseza kwa Linzwi lani hape, inza beya hande keleke ka swanelo. Kubile cwalo kamita. Wo kona mulao wa Mulimu. Na ketile batu kuli baezange cwalo.

51 Cwale, kambe Na ketile linaleli ku kutazanga Evangeli, ne li ka kutaza kulela koo kwa kale kale. Ne ba si ka zwa mwa tato ya Hae. Haiba Na ka keta li—li lizazi kuli likutaze, kamba mo—mo moya ku li kutaza, ne li si ke za zwa mwa tato ya Hae. Mwabona?

52 Kono lu fa mayemo a tukuluho ya buiketelo. Lwa kona kueza ka nzila yelubata kaufela. Mi kona libaka halubile ni kukula pilu hahulu ku Yena. Kamita ka nzila ye, mi ubata kukukenya mwatani mizamao ya luna fela, ni kuzwa mwa linzila za Hae. Mwabona?

53 Mi Ni—Ni se ni bulezi kale, mutu akana a lumba Mulimu ka Za ezize. Mi ukana a bulelanga fela Sa ka eza. Mi cwale, ka nako yeswana, inge ahana Sa sweli kueza. Mwabona?

54 Mutu uka li, “Oh, Mulimu na kwaluzi Liwate le Lifubelu. Eeni. Kanya ku Mulimu! Yeo ki niti.” “Eeni, Jesu wa taha hape. Haleluya! Yeo ki niti.” Kono, mubulele ka za Hae kacenu? “Ah, zeo neli za lizazi lisili.” Mwabona? Mwabona? Kamita ki Za kile Aeza, Sa ka eza, ibo inza hana Za sweli kueza.

55 Boo kona buino bobuswana bwa na fumani Jesu nako Ya taha mwa lifasi. Ona cwalo. Mulimu na sepisize sa Na ezize. Mi ki yo Nali fani, inza yemi fapila bona, kono ne ba si ka Mu ziba. “Nali mwa lifasi, mi lifasi la ezwa ka Yena, kono lifasi ne li si ka Mu ziba.” Yeo ki niti.

56 “Kono bona ba ba Mu amuhezi, u ba file mata a kuba bana ba Mulimu.” Seo kona siemba se si kanya.

57 Neli nako yeñwi yefitile, pono yenyana yene Ni tabela kuambola ku mina ka yona. Mi ha Ni zibi, mwendi Ha ni si ka bulela kale taba ye kono mwendi neli fela ku alimuñwi kokuñwi. Kono Ni—Ni latehezwi fela ki alimuñwi wa batu babatuna hahulu mwa lifasi le, ku na, boma.

58 Mi Na—Na ba lata boma. Mo ne Ni ba bonelanga ha ba zwa fa tafule, inge luli fela babotana luli, ne lu sina za kuca! Mi bona . . . Bondate ne ba tisanga sinkwa, kone ba fiyela mwa sintolo, kamba nto yeñwi cwalo, mi—mi ne ba selanga kofi fateni, mi ni kubeya fateni shuka fahalimu. Mi boma neba eza inge kuli ne ba si ka shwa tala, ili kuli luna banana lukone kuba ni sa kuca. Oh, Na—Na nikoni kulibala sani. Mwabona? Mi linako zeñata ha ne ba ni nanulanga, ni lika zene ba ni ezezanga. Kono, mwa ziba, Mulimu u—u tezi fela sishemo. U utwisisa lika zeo kaufela, Hana ni ku ikungela zona. Mi Na—Na Mu lata ka zona.

59 Kamita kubile cwalo, kuli, batu ba hesu ba si ka shwa kale, Ni li bona lisika ezahala kale, mwa pono.

60 Ne ni boni munyana ka, inge Ni na ni fela lilimo ze eitini, ze naintini cwalo za kupepwa. Ne ni mu boni asika lu siya kale. Mane ne ni si Mukreste, kono Na bona pono ye taha fapila ka, na bona munyana ka haya.

Ne ni boni bondate ha ba ya.

61 Howard, buñata bwa mina mwa mu hupula Howard. “Howard,” mwa ni hupula, lilimo zepeli li si ka ezahala kale, Ne nili, “Howard, Ni boni sibaka sa hao si swalwe. U ya tatama.” Se nili, “I tukise, muzwale, kakuli u ka ya kiwana yatatama.” Mi sa funduka, ona cwalo fela. Mi he, kwanu nako yeñwi ya kale . . .

62 Cwale, Ni sepa kuli se ha si utwahali kuba kashwau, kono, ka ku bonisa fela li—li litaba hande za Mulimu. Mulimu kamita u iseza ngana kwa lika ze nyinyani, ka kuswana fela sina lika zetuna. Ni bata kubulela se ka tuso ya babañwi bakutazi babande ba. Baba kona ku . . . Mi Na ipeya mwateni ni na.

63 Cwale, lukona kutabela, mañi ni mañi, utabela kuba inge Billy Granham, kono luna . . . Mi luna mañi ni mañi lubata kuba sina Oral Roberts. Kono, luna, ha lu bo Billy Graham kamba bo Oral Roberts. Lu batanga ba Mulimu mwa simu Ya lu beile ku yona. Mwabona? Hakuna taba kamba ki yenyinyani cwani, kamba butuna cwani, ki nto yeswana fela ni fapila pata ya Mulimu, kamita za swana, kueza ka kuluka mwa sibaka mo mu fumaneha. Kamita, ki nto yende kulatelela Mulena.

64 Ni tabela kuwina . . . kamba kuya ku yo ba ni keleke ni batu baba mashumi aketalizoho ku yona, mwa tato ya Mulimu, kufita ku yo ba ni likiti ze ketalizoho zesiyo mwa tato ya Mulimu. Kiniti. Mulimu ukona kueza zetuna ni mutu ya li mwa tato ya Hae, mwa hola iliñwi, kufita Mwakona kuezeza ni mutu yazwile mwa tato ya Hae, mwa lilimo ze fifite. Mwabona? U sweli ku sitatala ni kutantalika, inge ku kunupa mwa lififi. Kono cwale

mutu ha li hande mwa tato ya Mulimu, mi ki ya ziba pizo ya hae, ulukela kuinelela ona fani.

Mi cwale, lipono, ka mo Mulena Mulimu a belekanga ni zona. Na . . .

⁶⁵ “Mi Yena, Moya o Kenile ha sa tile, U ka patulula litaba ze Ni ambozi ku mina.” Cwale, hakuna mukwa wa kulika ku nahanisisa ka ona, ka nzila isili fela. Ki yena Mukalisi. Kaniti ulukela kuziba sa Na ñozi. Mwabona? Bibe ibulezi kuli Na Li ñozi. “Neba baana ba ikale, ne ba zamaiswa ka Moya o Kenile, ba ñola Linzwi.” Mi haiba Moya o Kenile ki yena Muñoli wa Linzwi, kaniti Wa ziba mwa ku Li tolokela hande kufita luna. Mu Mu tuhele a Li tokole. Mi mu ka ziba libaka, nzila Ya Li tolokela ka yona? Cwale, musike mwa mbwinja lika zee ha mutaha kwa sebelezo ya foliso. Mutalime. Musike mwa mbwinja seo. Kana U Li toloka cwani? Ka se, ka ku Li paka, mwabona, ku Li eza kuba cwalo.

⁶⁶ Seo kona sa na bulezi Jesu. “Mubale Mañolo. Ku Ona munahana kuli muna ni Bupilo Bobusafeli; mi ki Ona atoloka Yo nili Yena. Ki Ona a bulela ka za Ka. Mi ki mañi ya kona ku Ni atula? Ki mañi yakona ku Ni tameleza sibi?” *Sibi* ki “kusalumela.” “Haiba ha Ni ezi misebezi yene ñozwi ka Na, konakuli musike mwa Ni lumela. Kono haiba Ni i eza misebezi, mi ha mu Ni lumeli, konakuli mulumele misebezi, kakuli li—li Linzwi libulezi ka yona.” Mwabona? Zeo ki ze bunolo fela, ki ngana ya ka zazi.

Cwale, Mulimu, “Limpo ni lipizo ha li tahi ka kubaka.” Lu ziba kuli Bibe ibulela cwalo. Ba ziba.

⁶⁷ Se kubile cwalo, bukaufi ni myaha yemibeli cwale. Ne nili . . . Kakusasana omuñwi Ne ni sweli kuzamaya mwa—mwa ndu, mi na ina fafasi mwa sipula. Cwale, se si bonahala bunca hahulu, kuli Mulimu na ka beya mwateni folofolo. Inge muzwale yomuñwi yomunde, mwa pono ya Lihalimu yani, ka za kungelwa ko ne Ni bile nikona kwani; Ni lumela Ne ni mi bulelezi ka zona, hañwi, kamba mukopano omuñwi. Na ni ñolezi liñolo zazi leliñwi, mi ali. . . Ki ba Business Men’s Voice baba li ñozi. Ali, “Neli cwalo. . . pono ya hao neili fela hande, Muzwale Branham, toloko ya hao. Kono, teezeza, ne i lukile hande konji ha u ublela za pelesa ya hao, yo no pahamanga, ye ne ti lo beya toho yayona fa liheta la hao.” Ki hali, “Hakuna lipizi mwa Lihalimu, Muzwale Branham. Lihalimu ne li bupezwi batu, isiñi limbongolo.” Kihande, Na hupula kuli . . .

⁶⁸ Kihande, kañata, ha mubona ya cwalo, muna ni kutoloka lika kaufela, yo ulika fela kubulela nto isili. Mwabona? Hamukoni ku tatulula Mulimu, ni hakuli cwalo. Mu lukela fela ku Mu lumela.

⁶⁹ Kono ne li ka mu ombaomba. Se nili, “Muzwale, Ne ni si ka bulela kuli Nenili mwa Lihalimu. Mwa pono, Ne ni buzize ka

Jesu, mi se bali U sa li fahule nyana kufita fa. Ne nili mwa sibaka se si swana sina paradaisi. Kono, kuli li ku tuse, Bibebe ibulezi cwana, mwa Buka ya Sinulo, kuli, 'Jesu na zwile kwa Lihalimu la mahalimu, inza pahami fa pizi yesweu. Mi limpi za Lihalimu kaufela ne li Mu latelela, fa lipizi zesweu.' Kacwalo kwakona kuba zeñwi mwa Lihalimu la lihalimu mwani."

⁷⁰ Mulimu u tokomela lika kaufela. U tokomela lika zenyinyani ze lueza, kamba zetuna ze lueza. U i seza ngana mo ba balelela mutapi wa hao o munyinyani, kamba wena mulikani yomuñwi ya babalelela mutapi omutuna. Wa litokomela ni zona.

⁷¹ Nako yeñwi kwa kale muzwale waka yomunde, yana zibahala hahulu, ne luli kwani kwa—kwa. . . sibaka sa kuyambela. Ne ni tile, kuzwa mwa mikopano, ku to pumula. Ne lusweli kushutisa minyopi mi lwa swala libunda nyana la litapi. Mi busihu bwani ne lu sweli kuteya ku cimbeke tushuto twa luna, mi lwa felela ki bulo. Musihali tuna, Na ya ku yo teulula lipapati zenyinyani, ze sisani zani. Hakukoni. . . Zetuna mwakona ku icela zona, kono zani neli zesisani fela za kushutisa. Mi Na cimbula swala yani mwahali, muhala wa ku shutisa, no li swasize, na li beya mwa buleke.

⁷² Mi Sesiñwi sa ni tahela, hane ni inzi fa mukolo wani. Mushimani yo nabile Paki ya Jehova, mi muhulwana hae na sa zo piliswa fela ni kutazwa ka Moya o Kenile, mi kacwalo bashimani ba babeli nebali ni luna. Mi hane Ni sweli kuswala litapi zee, kaufela luna, Sesiñwi sa ni tahela. Mi se Nili, "Mwa ziba, ku kaba zuho ya bupilo bobuñwi, inge folofolo yenyinyani." Kihande, ki folofolo ye nyinyani.

⁷³ Cwale, buñata bwa mina mwa hupula Linzwi, lene li bulezi kuli, "Ku kaba mushimani yomunyinyani ya ka zuha kwa bafu, ya na hatilwe ki mota." Muzwale Jack Moore unzi ni na busihu boo, yana li kwa Finland zeo ha li ezahala. Mwabona? Buñata bwa mina mo mwa hupula ha ni bulela ka zona mo, mwabona, ne ni mi bulelezi kuli mu li ñole mwa buka ya mina. Mulemuhe.

⁷⁴ Mi Muzwale Wood a fetuha, Muzwale Banks Wood, yo mushimani wa hae na folisizwe, kwa polio. Mi afetuha ni kubulelela ku munyana hae kuli, "U talimele fela. Kuna ni se si libelezi kuezahala." Ne ni sweli kuswala litapi, mwa bona. Kacwalo lwa shutisa litapi zani kuba bulo.

Busihu bwani nekusina se ne lu sweli.

⁷⁵ Kakusasana habusa Na li, "Nekuna ni zeñwi, zelikani fela, za lipapati kulo kwani."

⁷⁶ Ki hali, "Uli, ka manzwi amañwi, kikuli no si ka bulela kuli nekuna ni kuba zuho ya nto yeñwi?"

Se nili, "Eeni."

⁷⁷ Na mi bulelela, ha ne Ni zwile kwa ndu, neli. . . Musizana waka yomunyinyani. . . Lu mwa mufuta wa. . . Mina sicaba

mwakona kuba ni zona haiba mwa li lata, cwale, mwabona, kono Na na saba kaze. Mi kacwalo Ha—Ha ni latangi fela muisilingo wa yona haili fakaufi. Mi kacwalo haluna zona mwa ndu, mi—mi Ni lumela kuli kaze yakona kulemuha kuli Na i saba. Kacwalo, bo ndate ne ba sabanga likaze. Kacwalo, he, basizana baka ne ba sa zibi za kuba ni likaze mwa lapa. Mi yomunyinyani . . .

⁷⁸ Musizana waka yomunyinyani na zamaya mwa mukwakwa ni musizana yomuñwi yomunyinyani, mi ha yo kuta, a bonahala kusosobana mwa pata, mi ki hali, “Tate?”

Se nili, “U bata sikamañi, mulatiwa?”

Musali ali, “Taba ye sabisa i ezahalile.”

Se nili, “Ki sikamañi seo?”

Ki hali, “Kambe wa ziba fela!”

Se nili, “Kihande, ni bulelele.”

⁷⁹ Ki hali, “Kuna ni ya yumbile kaze yeñwi ye inyandela, mwa nzila kwanu.” Mi ali, “Kaze yateni ibata ku shwa, mane haikoni ku zamaya.” Mi ali, “Tate, kana mwa lata haiba lu ka i fepa ni ku i babalela?”

⁸⁰ Na li, “Hakuna butata. Haiba u bata ku fa lico, u tokomele fela. I si ke ya ku ñwalula.” Se nili, “Tuhela ni bone kaze yateni.”

⁸¹ Kacwalo ha ba yo tisa kaze yateni, Na nga sipongisi, mi, eni sha, habusa neluna ni tukaze totuñata mwateni.

⁸² Mi cwale, he, mushimani waka yo—yo yomunyinyani, ha ne Ni funduka, Joseph yomunyinyani, na sweli ku tu talima. Oh, na hupula kuli neli tomunde, mwa ziba, inge tupahama cwalo, mwa ziba. Mi—mi ki ha swala kalikañwi mwa lizoho; ni ku ka hamula hanyinyani kuka sina, mi a ka wiseza fafasi. Kaze ya batu ya kala kufetauha, ni kufetauha. Na hupula kuli “Oh, mawi!”

⁸³ Mi Na hupula kuli, “Kihande, cwale, yeo ikona kuba kaze ya kale yani, ha Ni ka kutela kwa hae.” Mwa hupula taba ya sinyonde. Na hupula kuli, “Kihande, ikona kuba ona kaze ya mwana yani.” Kona kuli he ne luinzi kwa mulaho mwa liñope, inge lu shuta, mi ne lusweli kuyabaula lipapati zetuna fani, inge lu nepela totunyinyani kwa mwateni.

⁸⁴ Muzwale Lyle, Muzwale Banks cwale munyana hae, nasweli kushuta ni teku, kashuto kakatuna, ni sishañata sa bulo. Na tuhelezi kuli ka nshiba kani ka miza kashuto kakatuna kufita mwa mba mane. Mi ha yo ka ka yabula, sa li, “Cwale, Ni bata kuli utalime *fani*,” fahule fela sina *cwalo*. Mi yena fela . . . Na palezwi kuzusa kashuto, Na sepa. Hakuna mukwa omuñwi; a to puma fela swala. Mi na bata kulamulela kashuto ka hae. Kacwalo a hoha fela maaka, mba ni za mwateni kaufela, kulabukela fande, ona *cwalo*, ni ku ka yumbela mwa mezi. Mi ka—ka njunjula halalu kamba hane ni kuina fela ona fani. Ki hali, “U cile kalulo ya hao ya mafelelezo, mulikani tuwe.”

85 Na li, “Lyle, ha i kala kuluma . . . Anga kashuto kakanyinyani kufita foo. Ha ka kala kuluma, nga tekku kaka lobezi fa, mi ka sa kala fela celisa, u yabule. Mwabona? Ka si ka miza kale, ka kuswala ka mulomo wa kona.” Na li, “Kona mwa ku li yabulela cwalo.”

86 “Ah,” ki hali, “Ni ka cimbula ni kuhoha,” mi azwelapili fela. Mi alika linako nyana, mi a mbwinja halalu kamba hane. Mi ki alula kashuto fafasi, ali, “Ni ka ka katuhela fela kamizie hape.”

87 Kacwalo tapi nyana ye ya cimbauka fa mezi fani hanyinyani, oh, Na sepa, mizuzu ye mashumi amalalu. Mi mandinda akala kunanuha ni kutaha.

88 Se nili, “Kihande, lukaba ni kuya cwanoñu fa. Luna ni buleke cwale, kacwalo lu ka ya cwale.”

89 Mi Na nanuha, ku ka nepela fa palisa yeñwi ya mulilima, kuli ni ka tutule. Nekuna ni limbufu mwani zetuna kwa mulaho kwani. Kacwalo Na kalisa, kuhoha swala—swala—swala kwa palisa yani, mwa ziba, na fetulela kwa buse, ni ku hoha, sina mina balikani ni basali ha mu ziba za kushuta.

90 Mi ha Ni kala kueza cwalo, hañi hañi fela, Sesiñwi sa taha mwa malundu mwani, inge Moya o fuka katata. Mi Sa taha fahalimwa ka. Na wisa tekku, ni kuyema mwa mukolo. Mi Na talima kwa ni kwa. Na utwa Linzwi le lili, “Wa bona tapi nyana yani?” Mi ki yani neili fani, inza i lobezi fani.

91 Se nili, “Wa bona tapi nyana?” inge fela mwa Na ibulelezi. Fani maaka akona a zwela fande, mi nekali kani, ka lobezi fa mezi licika la hola. Mi Bibeleye ibeilwe fa i kwaluhile cwale. Mwabona?

 Mi ki Hali, “Bulela ku yona, mi i fe bupilo bwa yona.”

92 Mi se Nili, “Katapi tuwe, ka Libizo la Mulena Jesu, Ni kufa bupilo bwa hao.”

93 Mi baana bani baba yemi, inge ba buha. Tapi nyana yani yafetuha fa mukokoto wa yona, ni kukena mwa mezi mi ya ya. Ba bata ku welela. Lyle a tapa kwa sifateho sa hae mwa mezi. Ki hali, “Ni ka zuha kasamulaho nyana.” Ki hali, “Ni—Ni ziba kuli Na lola.”

 Se nili, “Ha u loli.”

94 Mi ka nako yeswana yani, Na sepa ne Ni nani, yona fa litaba za litapelo, banana ba ba na ni luñañali. Ni ka mo Mulimu a ka zamaela, kuzwa kwa banana ba luñañali bani, ni kuzusa katapi kakasina tuso kani, si bonisa fela kuli U tokomela lika kaufela.

95 Kiñi ha Na ka itusisa mata a Hae kuli akute kota ya feiga, kanti nekuna ni ba mbingwa baba likiti kiti mwa naha? Mi A fitelela ba mbingwa bani ni kuya ku yo kuta kota ya feiga, Mi ali, “Kutokwe mutu ya ka ca se si beiwa ki wena,” mi kota ya feiga

ya letuka. Na itusisize mata a Hae, kubonisa kuli U tokomela ni likota. U i seza ngana kwa litapi.

⁹⁶ Wa ku tokomela wena. Wa ni tokomela ni na. Mi U iseza ngana kwa kubona Linzwi la Hae ha li iponahaza, mi U itingile ku luna kuli a eze cwalo, kakuli lu batusi ba Hae. Hakuna ze li kuluna. Ki Yena; kuipa ili luna ni kuzamaya ni Yena.

⁹⁷ Na bona pono kakusasana wani. Ne ni boni folofolo yetuna yene lobezi kwa matuko a lilundu. Oh, neina ni manaka amañata. Ne nili fa musipili wa kuzuma mwa pono ye, mwendi ka teni kamba ilebene kiloko mwa musihali. Mi Na to naanalela ni ku kunupa folofolo.

⁹⁸ Mi cwale fa musipili wa kukuta, bere yetuna yekima, ya ni zuhela ku ni lwanisa, mi Na i kunupa.

⁹⁹ Mi Na ba bona nga manaka, mi lizoho nyana la otolola ni kuswala manaka, la beya muhala wa kupima butelele. Ne li amatelele ka mainci a fote-tu, kuzwa toho kuto fita fa lunaka, neli ma inci a fote-tu. Na li kuba ni bone folofolo inge yona, ya manaka amatuna ashengile. Mi, ibo, ne i bonahala inge kwalata, kono ki, oh, mawi, neikaba inge likwalata zepeli kamba zetalu. Nali kuba nibone yecwalo fateni.

¹⁰⁰ “Kihande,” Se nili, “mwendi li ka to ezahala zazi leliñwi. Ni ka li ñola fela.”

¹⁰¹ Na ya kwa Kentucky ni mulikana ka, mi Muzwale Miner Arganbright ani biza, ali, “Muzwale Branham, kana u patehile nji?”

¹⁰² Nali, “Ha ki kupateha hahulu.” Se nili, “Ne ni li fa . . . Nina ni lisunda zepeli cwale. Ni inzi fa pumulo nyana.”

¹⁰³ Ali, “Ha lu ye kwa Canada, kwa Alaska, ni na. Lu bata ku onga onga katengo ka ba Business Men kwa Anchorage mi hape kwa Fairbanks.”

Se nili, “Li utwahala hande, haiba Ni kona kuba ni nako ya kueza cwalo.”

¹⁰⁴ Ki hali, “Kihande, Muzwale Branham, haiba u ka eza cwalo, Na ku bulelela, lu ka kufa kuzuma bere yetuna yamwa litwa.”

¹⁰⁵ Na hupula kuli, “Oh, seo si utwahala hande.” Na hupula kuli, “Oh, oh, ki yeo pono. Mwabona, yeo ki yona.”

¹⁰⁶ “Kuzuma bere yende ye fubelu,” Se nili, “seo si utwahala hande. Ha ni zamaeli zani. Kono, halunze luli fa halimu fani, mi babañwi ba bazamaisi babata ku ni zamaisa, ka kulukuluha, Ni ka tabela kuya.”

Kacwalo, ki hali, “Kihande, bona—bona ba ka eza cwalo. Lu li lukisize kale.”

Se nili, “Kihande, cwale libelele. Ni lapelele fateni.”

¹⁰⁷ Mi se Ni ya mwa mushitu zazi lani, mi nako kaufela hane Ni lapela, Na fita kwahule, ka nako kaufela, kwahule hule ni zona.

Na hupula kuli, “Zani ki zenca.” Mi mazazi amabeli kuzwa fani, Na biza Muzwale Arganbright. Se nili, “Batili.”

108 Ki hali, “Muzwale Branham, lusweli fela kulukisa lika.”

109 Se nili, “Usike wa eza cwalo. Moya o Kenile u li nyazize.” Mi Na mu bulelela pono. Se nili, “Ha—Ha ni zibi, Muzwale Arganbright, kono kinto yenca. Kono Na si ka ni lumeleza kuya kwani, mi, kanti, ne ku utwahala kuli—kuli sani sikaba sani.”

Mi ki hali, “Kihande, cwale, kaufela lu itukisize kuya.” Mi se Nili . . .

110 Cwale, buñata bwa mina mu ka bona Muzwale Arganbright. Wa taha kwanu cwale, ku to itukiseza ni na, luya kwabuse bwa mawate kasamulaho wa mukopano wo. Mi kacwalo mwakona ku mu buza likande. Kacwalo lwa li . . .

Se nili, “Batili. Ha ni koni fela kueza cwalo. Moya o Kenile wa ni bulelela kuli nisike.”

111 Ki hande ku utwela, hakuna taba kamba si bonahala cwani, mo si bonahalela bunde. Ni ka kutaza fa nto yeñwi ye cwalo kamuso busihu, haiba Mulena alata. Kacwalo he, muhupule, hakuna taba kamba si bonahala cwani bunde, haiba Mulimu ha yo ku sona, inela kwahule ni sona. Hakuna taba ka mo si bonahela bukabali, inela kwahule ni sona. Ka mo si zwezipili, inela kwahule ni zona haiba Mulimu ha yo ku zona. Inela kwahule ni zona. Cwale lu ka ambola ka zeo kamuso busihu, haiba Mulena alata.

112 Cwale, mi ha ne Ni ile kwa ndu, Billy ali kuna, mwana ka, ki hali, “Tate, kana mwa mu ziba muzumi yani yene muile ni yena kwa kuzuma litabula leli felile kwani, wa libizo la Southwick?”

113 “Oh,” Na li, “kwani kwa . . . mwa . . . mwatasi a Yukon kwani?”

Ki hali, “Eeni.”

Ali, “Una ni liñolo fa la—la hao.”

114 Ki Muzwale Eddie Byskal, ki yena toho ya ba—ba katengo ka bakutazi ba kwa wiko wa mutulo wa naha yani kwani, mushimani yomunde hahulu, wa kona kuba mwa mukopano woo. U lela kutaha kwanu ka nako yee. Mushimani yomunde luli, mi una ni lubasi lo lunde. Ki—ki muhasanyi wa linzwi kulo kwani cwale kwa ma Crees, ma Cree Indian. Mi Ne nili fela ni yena litabula lelifitile. Mi cwale. . . Kamba, mbumbi yefelile, nitaluse.

115 Mi yena, Eddie, na bata ku ni isa ku Bud, yani neli alimuñwi wa bene ba sikuluhezi ku Krete ba hae. Musala hae neli mu Pentekota ya tezi. Bud neli mulisana ya kwanile, mi kona ha na sa zo taha fela. Kono na ketilwe, ko ne ba isize ma Indian ni ku bulukela likomu mwa libala, sibaka se situna kwa ku zumela. Mwendu ka sikisi . . . Oh, Ni sepa kuli na ngile limaili ze mianda

yemilalu kwa maneku amane kaufela, kamba kufitelela, kulo kwani, kwa sibaka sene si filwe ku yena ki ba muuso wa ma Canadian.

116 Kihande, liweluwelu lani, Ha ne nili kwani, ne lu ilo zuma libere, kono hane luli kwani. . .ka kweli ya Kandao, kono helikoputa ya taha mi ya lu pumela. Neluna ni mwendi. . . Na si ka utwa kale fateni zeñwi ka za mikopano, mi Eddie na zwezipili ku mu bulelela ka za mikopano.

117 Mi ki hali, “Ha u lukeli ku ni bulelela cwalo, kacenu, kuli Mulimu usweli ku iponahaza ili Yena, ni kubonisa lika ze sa taha li si ka ezahala kale?”

Eddie ali, “Yeo luli ki niti.”

118 Kacwalo atundamena ku ni bulelisa. Mi ali, “Wa ziba, Ni na ni muzwale ya na ni kanono.” Ali, “Kambe no ka fita fela ku muzwale yani!” Ali, “Na lumela, kambe Ne ni ka mu tisa ku iliñwi ya mikopano ya hao, Ni sepa kuli na ka foliswa.” Se nili. . . Nali, “Ubile ni yona mwa bupilo bwa hae kaufela.”

Se nili, “Mwendi kucwalo.”

119 Kihande, ha ku unsufalangi kwani ka nako yeo mwa silimo, mwa ziba. Lizazi la likelanga fela, ni kunga. . . Oh, mwa kona, nako kaufela, mwahala busihu, wani kiloko, mwakona fela kuyema, kubala mutende, sika kaufela, mwa bona. Mi mwendi—mwendi ka siemba sa mafelelezo sa kweli Kandao fo lizazi ha li sa likelangi. Ki kushenga fela, na sa ile, mwendi ka mizuzu yelishumi, ni kukuta. Ko na kuli ne lu lobala fo ne lu katalela kaufela.

120 Mi cwale mwa mukwakwa wa kukuta, lwa katana sikwata sa ma Indian. Mi, oh, Nina ni mulena kwa mulaho kwani. Li ina fela oona fani kakuli lina ni bana bababeli. Li pumbeka bana ba zona mwa musumo, bana ba zona. Mufuta omuñwi wa bulapeli. Mi ba ka li tamelela mwa kota, kacwalo batuhela fela kuli lubasi luine kwani. Mulikani yomunde, ya fitelezi myaha ye nainte, inza inzi fa sipula sa hae yomunde fela sina alimuñwi wa bashimani ba hae.

121 Mi kacwalo lwa funduka lizazi lelitatama. Ki hali, “Hakuna mukwa wa kusilela mwabuse. Kukambama lilundu ni neku *le*.” Oh, neli limaili zeñwi ze myanda, kusheula kanzila. Kacwalo, halukoni kueza cwalo. Ne li busihu luli. Lwa kalisa kukuta.

122 Mi mwa musipili wa kukuta, Bud una ni mutapi wa lipesele zenyinyani, mi zeñwi zazona za kena mwa likota zeomile ni zeñwi. Mi Ne ni ya kwani, inge ni ambola, ni, Eddie ni Na. Mi Bud nali kwa pata, na lika kuzwela kwande. Neluna ni lifolofolo ze twenti-wani. Mi Ne ni fungile muhala iliñwi, na i hoha. Mi ka nako ya na ile, mi cwale pelesa yaka ya kena mwatani. Mi ne Ni lifa, kuli izwe kwani. Mi ne Nili mwa sileze ni zeñwi kaufela. . .

Mwa mizuzu yelikani, Na tuluka fa pelesa yaka, ni ku zwise sileze kwa litino *zaka*, sina cwalo, ni kukala kwateni.

¹²³ Mi fa pila ka, fahalimwa lilundu lani, kwa taha mucaha. Mi na mu talima. Na kuta kwa mulaho mwa sipula ni kuyemisa pelesa yaka. Mi Na mubona awela mwa sileze, inza pikuluha ni kupikuluha, kutubula lufulo, aba ni muikuhumusō luli, ni kusinya fela lika kaufela. Mi ki ha kuza. Na bona hopani ya mushemi. Na bona hembe ya ya hae ha i cisa.

¹²⁴ Eddie nali fahule nyana cwalo kwapili, na lika kunga pelesa yeñwi. Pelesa ya mwana ya mata mwa kanzila, kufita kwani, ya wisa lipula, fa mukokoto wa yona. Kacwalo Na matela ku Eddie. Lwa nga pelesa inge lu kuzize. Se nili, “Eddie, Ni na ni sakuli SA BULELA MULENA KISONA kwa Bud.”

Ki hali, “Muzwale Branham, kiñi ze ezahalile?”

Se nili, “Ki pono. Ni boni munyana hae.”

Ki hali, “Oh, mu mushimbe.”

¹²⁵ Na li, “Swala lipelesa liyeme. Ni ka taba yaka mi ni ye kwapili, kumatisa lipelesa ze, kubona haiba Na kona ku li fumana kwa matuko a lilundu.”

¹²⁶ Na matela fa lilundu, sina *cwana*, ni bu- . . . fa pelesa yaka. Na i kasha, ni kufita fahalimu fani. Mi se Ni beya lizoho laka fa sipahamelo sa pelesa. Na li, “Bud?”

Ki hali, “Eeni, Muzwale Branham.”

¹²⁷ Se nili, “Ni bata ku kubulelela nto yeñwi. Munyahana hao . . .” mi a mu toloka mwainezi.

Ki hali, “Eeni. Ki mañi ya ku bulelezi?”

Se nili, “Hakuna. Mulena u mu bonisize yena fela kuna.”

Se nili, “Kana wa ni lumela kuba mutanga Hae?”

Mi ali, “Kupalañi, Muzwale Branham.”

¹²⁸ Se nili, “Li lume,” mwendi—mwendi limaili ze mianda ye ketalizoho ka zetalu kukutela kwa zwelopili, “nga muzwale wa hao mutahe kwanu. Mi nako yapili ha kena ku yeñwi ya kanono kani . . .” Na li, “U bile ni zona mwendi kuzwa ka lilimo zepeli cwale zakupepwa. Hakulata ha mukoni kulumela, kono ki za sihozo. Bokuku wa hao nebana ni kanono.”

Ki hali, “Cwale, yeo kona niti. Yeo ki niti.”

¹²⁹ Se nili, “Cwale, mushimani yo ha sa bile ni kanono cwana, mu nyungange hembe mwa mukokoto wa hae ni ku inepela mwa mulilo, ni kubulelela kuli, ‘Se Ni eza ka Libizo la Jesu Kreste, kuya ka Linzwi la Hae.’ Haana kuba ni yeñwi yateni, haibile fela uka lumela cwalo.”

¹³⁰ Na nanuzi fela mazoho a hae, akala kuhuwa. Ki hali, “Ha ni si ka libona ha li ezahala, kono u ni bulelezi munyana ka mwa bonahalela, ni ku ni bulelela niti ka za bo kuku.”

Se nili, “Yeo ki niti.”

¹³¹ Lu ma no ya, alumela kwateni ni kunga munyana hae. Mi na ya kwa kulemaka macacani mwa kufita kakusasana wani, ha yo taha fa mbasi (litahanga cwalo, habeli kamba hahalu mwa sunda, mwahalimu ni kushetumuka mwa nzila ya Alaska), ataha kwa . . .

¹³² Mi musala Bud, Lila, ki yomusisani fela cwalo, ki musani nyana fela, bukima bwa hae bukona kulikana inge mulola wa kutapela o felile kuyona. Yomusisani fela . . . Una ni bana ba ketalizoho, mi ki musali yomunde fa.

¹³³ Mi kacwalo Bud a yo tokomela lipesea za hae, kakuli naya kwa kulemaka mwa kufita, kacwalo ne lwa ya kwani ni bazumi bani.

¹³⁴ Mi ka nako ya naile fela, kihande, munyana hae nali kwani, asika tubula kale litino za hae zende, a kenelwa ki kanono. Mi ne ba inzi mwa mafulo a mpi ya kale ya masole, koo ma American, hane ba panga mukwakwa wo, neba pilanga mwani. Mi cwale . . . Nebana ni hopani yetuna kwani inge sitofu. Mi Lila yomunyinyani . . . Aba ni—ni ku afufa ha kenelwa ki mioya yani. Mi na saba kubata kushwa bakeñisa yena, mi na utwa pukuta lihaul, *kamba nto yeñwi*, kuli izwe fapili. Kono akala kutula kuzwela fande, mi ahupula ka ze ne bulezwi. Naliteni mwa mukopano omuñwi, kwanikwa Dawson Creek.

¹³⁵ Mi amatela ku yena ni kukubama fakau fi ni yena, a mu hoha mwa heme, inza lila, likunupo ni zeñwi kaufela, heme ya hae yesweu, ataha kwa sitofu, mi ali, “Se Ni eza ka Libizo la Mulena Jesu, kuya ka Linzwi la Mulena le lu bulelezwi.” Mi ali kuba abe ni yeñwi kuzwelela ona fani. Ani neli mafelelezo.

¹³⁶ Na ni bizize kuli ni tahe, muzumi ya lukuluhile. Mi Ni tabela hahulu lika za mahala zani, mwa ziba. Kacwalo Na hupula kuli, “Kihande . . .” Se nili, “Ni ka ya. Ni ka bona haiba Mulena ani lumeleza kuya.” Na lapela. Mi ne kusina zeñata fela kwanda kulapela, lika kaufela za zamay hande ona cwalo.

¹³⁷ Na ya ni Muzwale Fred Sothmann. U teni mo kokuñwi mwa mukopano. U inzi kai, Fred? Ki zeo foo. Eehe. Ki alimuñwi wa basepahali ba keleke yaluna. Muzwale Fred u ziba kuli zeo ne li bulezwi likweli zetalu li si ka ezahala kale. Kana ku cwalo, Muzwale Fred? Mi, Na sepa, Muzwale Simpson. Ki babakai babali mwa muyaho wo busihu bwa kacenu baba ziba kuli, li si ka ezahala kale, ne li bulezwi? Munanule mazoho a mina. Ki fo he cwale. Mi ne ni bulelezwi fapila keleke, ona cwalo fela ze ne ka ezahala. Kihande, Ne ni sa zibi kuli ye ki yona nako.

¹³⁸ Kacwalo Na ya kwa—kwa nzila ya Alaskan, mi Muzwale Fred ayo yema ku mulikani, kuli ayo zuma likwalata. Ki kwahule hahulu kuli kube likwalata. Kacwalo lu mwa mushitu wa lingu, ko ne luya. Mi kacwalo luna . . . Na nga si—si siemba sa—sa koko kamba mubu, ni ku ñola fa lihaulo lani. Se nili, “Cwale, Muzwale

Fred, kacwalo haiba ye ki yona nako, uka hupula handende mo i ka bela.” Mi wa hupula cwalo.

¹³⁹ Na zwelapili cwalo. Busihu bwani hane lu keni mwa mafulo, Bud ali, “Muzwale Branham!” A ni kumbatela ni kutulaka tulaka, a bulela ka malimi ni kuhuwa, mwa ziba. Ki hali. . . Mi yani, neli mushimani ya buhali wa likomu, ni yena. Mi yena—yena na lumba fela Mulimu. Ki hali, “Wa ziba kana, Muzwale Branham? Munyana ka ha si kaba fateni ni kanono kuzwa ka nako yani. Yena uiketile hande mi ufolile, mwaha o felile.”

¹⁴⁰ Se nili, “Ibile fela uka lumela, li kana zwelapili ona cwalo.” Mi se Nili, “Cwale mu bulelele kuli afe bupilo bwa hae ku Kreste, ni ku sebeleza Yena mazazi a hae kaufela. ‘Zamaya u si ke wa eza sibi hape, kamba nto ye maswe ika ku kutahela.’ Mwabona?” Se nili, “Mu bulelele kuli aeze cwalo ona fa.”

¹⁴¹ Kacwalo se Nili, “Nina ni pono yeñwi,” mi Na mu bulelela ka za pono. Se nili, “Cwale, nekuna ni balikani babanyinyani babali nina. Ne luli fa musipili wa kuzuma. Neli baana baba nyinyani. Mi alimuñwi wa bona na apezi hembe ya mubala wa butala, hembe ya ceki-bokisi.”

¹⁴² Mi ki hali, “Kihande,” ki hali, “Muzwale Branham,” ki hali, “Hanina hembe ya mubala wa butala, hembe ya ceki-bokisi.” Mushimani wa hae, Blaine, myaha ye eitini, u ize hana hembe ya mubala wa butala ye cwalo.

¹⁴³ Eddie Byskal, mushimani yomunyinyani yomuñwi, mwendi ya bukiti ka lipaundi ze mwanda ni lishumi, a li, “Hanina nihaiba iliñwi, Muzwale Branham.”

Se nili, “Kihande,” Se nili, “cwale, folofolo. . .”

Ki hali, “Neli folofolo ya mufuta mañi?”

Se nili, “Ne i bonahala inge puti.”

¹⁴⁴ Ki hali, “Hakuna puti fahalimu fani. Ki fahalimu hahulu.” Ki hali, “Mwendi neli kwalata.”

Se nili, “Kwalata ina ni mukolo fa mukokoto cwalo.”

Ali, “Yeo ki niti.”

Se nili, “Ye ne i na ni mibala bala.”

¹⁴⁵ Ki hali, “Kihande, Muzwale Branham,” ali, “lu ya kwa naha ya lingu, isiñi naha ya liputi kamba sika kaufela se si cwalo.”

¹⁴⁶ Se nili, “Kihande, ki musipili omuñwi. Muzwale Arganbright. . .Mwendi neli kwa Alaska kokuñwi,” Na li, “kakuli neli yetuna luli ye fubelu.”

Ki hali, “Neli ye fubelu cwani?”

Se nili, “Ye shengile kwa mulomo.” Yani kona yezibahala hahulu ku zona kaufela.

¹⁴⁷ Ki hali, “Ni muzamaisi. Ni bile mwa mushitu wo bupilo bwaka kaufela. Ha ni si kabona kale yefubelu ye shengile

mulomo.” Ali, “Ni bonanga fela bere ye fumaneha kai ni kai. Kono,” ali, “Na li kuba ni bone fateni ye shengile kwa mulomo, nali kuba nibone neba yekana mwa bupilo bwaka.”

148 Se nili, “Kihande, kuna ni zeñwi, kokuñwi, mi Ni ka linga.”

Ki hali, “Ni ka bulela kuli yeo kona niti.” Mi ali, “Ni ka bulela cwalo.”

149 Lwa funduka, mazazi amalalu kasamulaho. Lwa toma musasa, fahalimu a bishingwa.

150 Mi Mulimu ani tuse, haiba li ina ona cwalo kufitela Mileniamu, tuhela kuli nipile kwani mwa nako ya Mileniamu. Ni tabelanga fela kutapa mwa buino bwani. Oh! Mutu kaufela ya sa koni kubona Mulimu kwani, ki—ki sibofu, shushu, ni simumu. Ku Mu bona fela inza Iponahaza mwa malundu, amatuna! Oh, mawi! Buliba bu bizana ni buliba, mi, fahalimu kwani inge kuna ni fela nako ye kanya.

151 Kacwalo lwa pahama fa lilundu leliñwi. Mu lukela fela kuzamaya inge mulibile hande komuya, sina *cwalo*, kuli mufite fela ku lona. Oh, hakuna likota, ki bucwani fela bwa likwalata fa litwa kona ze mu ka bona. Lu boni lingu ze mashumi amalalu kamba amane. Nekusina yetuna yeswana ku ngiwa. Ne li fela licika nyana, ni zeñwi zetalu cwalo kihona. Ne—Ne ni bata iliñwi yetuna ya kutaha ni yona, kacwalo ka kuya kwahule cwalo. Kacwalo lwa . . . Na yo kuta.

152 Mi cwale habusa lwa sile mwa buse, mi Eddie a wela mwa mezi ha kala kutula, makatulo amatuna cluli.

153 Aya kwa neku la lilundu, Bud ayema mi ali, “Ni fe magilasi a hao, Billy.” Na mufa magilasi.

154 Ne lu zamaya kabaka nyana, ni kubulela za Mulena, ni kuhuwa, ni kumata mata kwa matuko a lilundu, kuba fela ni nako yende. Ki hande kuya, musipili wa kuzuma, haiba muya ni mizwale.

155 Mi kacwalo anga magilasi aka. A bulela kuli, “Muzwale Branham, ki yeo totolo ya hao fani. Kuna ni ze eiti ze lobezi mwendi ka limaili ze sikisi, ona fahalimu a ngo ya lilundu fani. Aku li talime. Wa libona hamoho?”

Na to nanula. Se nili, “Ni ka li, ki zani fani, ona cwalo.”

156 Ki hali, “Kihande, mwendi lu kute fela fafasi, lu yo pakela mwendi ka sili kiloko.” Ali, “Lu lukela kuba kwani ka naini, kamba kuzwa ka teni. Litotolo za kale li ka beiwa fafasi. Yani ikaba fela nako.”

Se nili, “Ki likamañi zeñwi zani ze zamaya kwani?”

157 Ali, “Yani ki kwalata.” Se nili . . . Kacwalo, limaili ze silezi kwahule, mwa ziba, kutata kubulela mo li bonahalela.

158 Mi he, kuzwa fani kuya kwapili, limaili ze mianda ye silezi, ka mo lifufelanga liñwalala, hakuna nihaiba nzila kamba

kanzila. Mi ha mu yo nata kwa Likamba la Wiko, mu ya kwa Vancouver ka limaili ze eiti handeleti, hakuna nihaiba kalulo ya zwelopili. Mi zwelopili yetatama, kuya neku *le*, ki Anchorage, mwendi ka limaili ze sebene kamba eiti handeleti. Amu kuta kwa mulaho *cwana*, mu ka kena mwa tolopo nyana, Yellowknife, ko muka fumana sisepe kwani hañwi ka mwaha sa ma Eskimos. Mi, kuzwa fani, mu fita mwa Russia. Kacwalo, fo se mu munosi kihona. Fani kona foo Mulimu akona kunga pumulo ya Hae, fahalimu fani, kuzwa kwa matata a luna kaufela ni miliko ye lu Mu beile ku yona. Kacwalo Ni tabela kuyanga kwani ku yo ambola ni Yena ha Sweli ku katuluha, mwa bona, kacwalo he sina mo ne kuinezi maabani busihu fa—fa sisepe.

¹⁵⁹ Kacwalo hane lu kutile kwani, mi kakusasana lelitatama lwa kala ka kuitahanela. Mwendi ka eiti kiloko cwalo, lwa fita mwa macacani ni zeñwi cwalo, mane lwa yo fita fahalimu a lilundu. Mi mwa musipili wa kuya, kwa ya kwalata yeñwi ya kale, mi neli poho yende yekima. Ki ha i ya, yakala kupahama lilundu, ni mukokoto omutuna ku yona. Mi se Nili, “Kihande, mi kacwalo yani kona kwalata yetuna luli ye Ni kile nabona fateni mwa mushitu, ya naheñi. Ha ni si kaba kalefahalimu hahulu cwana.”

Ki hali, “Eehe. Yani ki kwalata.”

¹⁶⁰ Kacwalo lwa ya fahalimwa lilundu ni kutalima. Lingu ne li siyo kwani. Kacwalo Bud ni Na lwa potoloha kwani. Mi Eddie akala ku zamaya inza potoloha, ni Blaine, mushimani wa hae, inza talima kafa ni kafa mwa lifolofolo.

¹⁶¹ Mi lwa ya kwateni, mi, oh, mawi, Na huwa fela kuli, “Kanya ku Mulimu!” Na talima kwani, mi nekuna ni malundu amatuna amatelele ani; bucwani bo buñanda talukeke fafasi a litwa. Mi kwatasi fela a fani ne kumelile bo bunde mwa butala hande, kueza sicacani sibukuma se si kuswani. Ni kuya fafasi nyana, nekuna ni kota yende yefubelu, cwalo. Fahule nyana cwalo, nekuna ni kota ya matali a mubala, wa yelo. Kaufela ne li bonahalela mwa lisa fafasi. Oh, mawi!

¹⁶² Bud ni Na lwa to kambekana fela mazoho, ni kubina bina hanyinyani kwani, inza huwa fela ni ku kalumuka, ni kulumba Mulimu. Mi lwaina fafasi ni mazoho aluna kuyomuñwi ona cwalo, ni kulumba fela Mulimu. Mi na ni bile ni nako yende, Na sepa, mwendi liholo zepeli.

¹⁶³ Mi se Nili, “Luli, ha ni zibi ze tahezi Eddie?” Ne lu mu biza kuli “Dude.” Kacwalo, lwa kuta. Lwa kala ku pahama lilundu. Na li, “Na si ke a lateha faa.”

¹⁶⁴ Mi ali, “Batili. Blaine ukutile kwa mulaho kwani kokuñwi, mi ki mu Indian.”

¹⁶⁵ Kacwalo lwa talima kwa ni kwa, mi Na bona kamera ya ku ngela maswaniso a mafilimu inge inzi fani. Na li, “Yani ki ya Eddie.” Na talima kwa mulaho wa lilundu. Mi Na ya neku *le*, mi aya ka nzila isili.

166 Mi Eddie nasweli kuya, “Sh-sh-sh-sh.” Na lwezi kwalata, ya mwana ya poho. Mi na lukela kutuluka ni yona, ku i fepisa balikani ba ma Indianba na sweli ku kutaza. Kacwalo, a kunupa kwalata. Lwa tuluka ni ku yo i buha.

167 Lwa kuta, neli bukaufi ni wani kiloko. Ne lu fumani lipesela za luna za fa pahama hape, mwendi licika la maili cwalo, fo ne li yemi. Mi ne lu yemi fani. Ki hali, “Muzwale Branham, utabela ku zamaya?”

Ali, “Na luli na lata.”

168 Ki hali, “Haiba lu pahama lilundu le . . . Litotolo za pahama neku *le*, ni kushetumuka mwa musima omuñwi wani, mwendi. Haiba neli si ka ya, kukuta neku leliñwi *le*.” Ali, “Ha lu lumelezi Eddie ni babañwi ba kute, ni kuya mwa kanzila ka *kwanu*, ni kunga sipula sa ka sa pesa ni sipula sa hao, ni kulwala kwalata kuliba kwa mafulo. Mi lu ka zamaya kutaha fela kwanu ni kufita fa sibaka sani. Mi lu lukela kukena mwendi ka teni kamba ilebene kiloko busihu bwa kacenu.”

Se nili, “Kihande. Lu ka eza cwalo.”

169 Kacwalo, ne lu yemi fani. Ne lu cile fela litapi za makileo, kaemba kaemba, mutu ni mutu. Mi lwa pumbeka mwatasi a bucwani, zona litapi ze. Mi sinkwa saluna, neluna ni hembe yaluna, mi sa fufulelwa kuba fela silisiñwi sesituna. Kono neli nto yende, ha u lapile. Mi ku lukile. Kacwalo, lwa yema fani.

170 Mi ne Ni sweli fela kotalima kafa ni kafa. Mi Na talima mwa magilasi. Se nili, “Bud, talima kwanu. Ki sikamañi sani fa buse fani?”

171 Ka limaili zetalu fahule, kona fo ne kuinzi kwalata yani. Mi neli ye itupitezi yetuna. Ne sina mukokolombwa fa mukokoto; neli manaka amatuna. Na li, “Wa hupula? Talima fa. Kiyani fani pono yateni, ona cwalo fela. Mi ki yani fani folofolo yani, ka kuswana fela.” Se nili, “Kuna ni fela nto iliñwi ye tibela pono, mutu yana ni hembe, ya mubala wa butala.” Mi yani neli Eddie yana apezi hembe ya mubala, wa butala. Se nili, “Ne ni hupula kuli hauna ye cwalo.”

172 Ki hali, “Musala ka mwendi ki yena yana ilongile mwa mukotana. Ha Ni wela mwa mezi, maabani, neni, cincize lihembe.” Ki hali, “Ne ni sa zibi kuli nana ni yona mwahali mwani, Muzwale Branham. U ni swalele Ni ku bulelezi nto ye si yona.”

Se nili, “No na ni kueza fela cwalo, mwana ka.”

173 Oh, Bud akala kuhuwa. Ki hali, “Wa kona kuyema fa ni ku kunupa, limaili zetalu kwahule. Nji cwani, Muzwale Branham?”

Se nili, “Kuya ka pono, Ne ni li hande ku yena.”

174 Ki hali, “Muzwale Branham, Na ku bulelela, uka fita cwani kwani?”

Se nili, “Ha ni zibi, kono Ni ka fita kwani.”

Kacwalo ki hali, “U ya cwani?”

Na li, “Ni ka potoloha sikwenda se.”

¹⁷⁵ Ki hali, “Lani ki licwe.” Mi Na . . . Ali, “Haiba uka shelela, ukaba ni matani alikiti a litwa ku wena, mwa muzuzunyana.”

¹⁷⁶ Mi se Nili, “Mulena uka tokomela zeo. Kona mo ne Ni zamaezi, mwa pono, ona cwalo.”

Ki hali, “Kihande, Ni ka ku latelela.” Ki yo ataha.

¹⁷⁷ Mi bashimani ba se bali, “Lu ka ina ona kwanu kufitela lu kubona utaha ni kwalata,” mi se bali, “kona lu ka—luka tuluka, lunge lipelesa ni kutaha. Lu ka kopana ni wena kwa mafelelezo a sikwenda, mwendi, oh, mwendi ki limaili zene kamba ze ketalizoho kushetumuka.”

Ki hali, “Ku lukile.”

¹⁷⁸ Kacwalo lwa funduka, Bud ni Na. Mwendi ka licika la hola, lwa yo kopanela teñi. Mi kwalata yani ne i inzi fani, inge i lu talimela, mi ne i si ka lu bona. Hakulata mwendi ne i lobezi. Mi lwa ya kupumahanya lilundu, ni kukuta, ni ku ipotoloha libima ze mashumi amalalu ku yona. Kiyani ne i inzi fani. Yona folofolo, yetuna tuna ye, ya nanuha fani, mi Na i nonga.

¹⁷⁹ Mi ha ne lu sa inzi fani, inge lu potoloha liñope, ni zeñwi cwalo, ku yona, sina cwalo, Bud ali, “Kana ubulezi kuli manaka a neli mainci a fote tu?”

Se nili, “Yeo luli ki niti.”

¹⁸⁰ Ki hali, “Muzwale Branham, a lukela kuba handeleti ni fote-tuu,” toho yetuna luli.

Se nili, “Batili. Kona ona cwalo fela ki fote-tuu.”

Ali, “Ni na ni muhala wa ku pimisa kwatasi kwani.”

Se nili, “Kana wa kakanya?”

Ki hali, “Batili, sha.”

¹⁸¹ Ki hali, “Kono, libelela fa muzuzu, u si ke wa ni bulelela kuli no ka kunupa bere tuna ye fubelu u si ka tuluka kale? Yekaba ni manaka a shengile, u si ka fita kale fo kuinzi mushimani yani, wa hembe ya mubala o mutala?”

Se nili, “Yeo ki niti.”

¹⁸² A talima kwa mulaho wa lilundu. Kihande, hakuna nto yetelele *cwalo*, hakuna ni nekana. Ki litwa fela, kona ze mubona, limaili ni limaili, ki kushetumuka fela mwa litwa. Ki hali, “I kai kana, Muzwale Branham?”

¹⁸³ Se nili, “Wa kona kuiponela iliñwi. Na bulezi cwalo.” Se nili, “Kana wa kakanya sani, Bud?”

Ki hali, “Batili, sha.”

184 Kihande, ha lu shetumuka lilundu, lwa taha sina *cwana*. Na lwala tobolo fa nako nyana, mi na ne Ni lwala toho, ni ku cincana. Ki kuba fela ni ku i kwaola kwa ni kwa, inge lu shetumuka, binaka byebituna byani inge bisweli ku hoholola mwa litwa. Mi lwa kena mwahala maili ya zona. Lwa yema ni kutalima kafa ni kafa. Ki hali, “Bere ya kale yani i bonahale cwale, nji cwani?”

Se nili, “U—u bilaezwa ki sikamañi?”

Ali, “Hakuna.”

185 Lwa zwelapili kufitela lutaha fa sikoto se si kangezi fapili. Lwa ina fafasi ni ku ikatulusa nyana. Ki hali, “Muzwale Branham, unahane fela fateni,” ali, “ha lu si ka fita neba licika la hola, oh, neba licika la maili cwanoñu lwa fita fa bashimani bani, mi fa sibaka sesiñwi mwahali mwani uka bulaya ya manaka a shengile a silibela.”

186 Se nili, “Yeo ki niti. Yeo ki niti.” Mi ali. . . Se nili, “Wa kakanya seo, Bud.”

187 Ki ha nanuha ni ku ni swala kwa lizoho. Mi ali, “Muzwale Branham, munyana ka ha si kaba fateni ni kanono kuzwelela ona lizazi lani kufita ni kacenu.” Mi ali, “Mulimu yana ku bulelezi za munyana ka, ha ko ni ku kupuma.”

Se nili, “Bud, i ka ba teni.”

Ki hali, “I ka zwelela kai?”

188 Se nili, “Ha ni zibi, kono,” Se nili, “Bud, Nina ni myaha ye mashumi aketalizoho ka yemibeli,” (nako yani), mi se Nili, “Ni boni lipono, kuzwa kwa bwanana bwa ka. Mi ha Ni boni kwalata ye, i bulailwe, mi ubone haiba manaka ayona a ki mainci a fote-tu. Mi cwale, ki pono yeswana, Na kwa mulaho ko ne kuna ni miyaho ya masole yani, bo ne Ni li ni bona, Ne ni bulailwe bere ye benya yani, ye fubelu.”

Ki hali, “Muzwale Branham, Na bona ka limaili ze mashumi amabeli.”

189 Ki hali, “Mulimu uka i zusa mwa mubu, kamba ku i tisa kuzwa mwa mbyumbyulu, kamba nto yeñwi.”

Se nili, “Usike wa bilaela. i kaba teni.”

190 Lwa ya mwendi ka liñokolwa ze mwanda. Ni yena na sa katezi mane. Bukiti bo bu likana lipaundi ze mwanda ni mashumi aketalizoho, ananuzi bukiti bwani. Kacwalo, ha na shetumuka lilundu, a—a to ina fafasi. Ki hali, “Whew! Ni bata ku itoboha kutopwela.”

191 Se nili, “Ehe.” Lwa to fita fa sicacani se si kuswani, sesi bizwa pygmy spruce ka nako yani, mwendi se si telele *cwana*. Nekuna ni linyunywani nyana ze nesweli kufufa fufa kwani, hape nekuna ni tungumbe, ni se Ni tu posa licwe.

Kacwalo ki hali, “Kana ukilewa ca fateni kangumbe?”

Se nili, “Batili. Ha ni sepi cwalo.”

192 Ki hali, “Ki to tunde. Tuswana fela inge likaka la mwa litwa.” Ki hali, “Muzwale Branham?” Atubula kuwani ya hae yetuna yensu, ai fukiseza moya. Ali, “Seli nako yakuli bere yani i bonahale, nji cwani, mushimani?”

 Mi se Nili—Se nili, “Bud, wa kakanya sani.”

193 Ki hali, “Batili. Ha ni kakanyi. Kono, Muzwale Branham, Na—Na—Na hanikoni fela ku utwisisa.”

194 Se nili, “Nina ha Ni koni. Ha ki musebezi wa kuli ni utwisise. Za ka fela ki ku lumela.” Amen. Mulimu mwa Lihalimu u ziba kuli lika ze ki za niti. Kana Ne ni ka yema fa ni kubulela kuli, ne si za niti?

195 Mi se Ni kala kufetuha, ku mu fa tobolo, mi na ni nanule toho. Mi hane Ni sikuluhile, se Nili, “Bud, una ni magilasi kwa mulala wa hao. Ki sikamañi se si yemi fani kwa neku la lilundu?”

196 Mi a hoha magilasi. Ki hali, “Oh, ni tuse,” ali, “haiba ha ki komu ya sitole ya mutu yani!” Hakuna sika se si cwalo mwa mushitu. Ali, “Yani kona kwalata ye tuna ku ze Ni kile nabona fateni mwa bupilo bwaka. Mi kacwalo ni tuse, bona lizazi la mubala wa yelo le li i monyeha lani. Ki bere ye shengile kwa ngo.” Ali, “U bulela kuli i kwahule cwani?”

197 Se nili, “I fahule ka lihaili zepeli fahalimu.” Mi ne se lu katezi luli. Ki hali . . . Na li, “Lu li belela sikamañi? Ha lu ye.”

 Mi ki hali, “U bona kuli lu ka inonga?”

 Se nili, “Luli Ni ka i kunupa.”

 Ki hali, “Ki tobolo mañi yo itusisa yeo?”

198 Se nili, “Cwale, u si bilaeli ka zeo.” (Mi neli tobolo yenyinyani muzwale yomuñwi yana ni file mwa mukopano nako yeñwi, myaha nyana yefitile.) Mi Na li . . . (Ye cipile hahulu ya .270.) Mi se Nili, “Ku lukile. Na ya . . . Na . . . I ka wa.”

199 Lwa zwelapili fa bukaufi nyana. Mi ha ne lusutelela bukaufi cwalo, kona mo ne i bonahalela butuna bere yatani. Oh, ne i bonahala inge libunda tuna la bucwani bo li canga likomu fahalimu fani fa litwa lani, mwa ziba. Iyemi, yetuna, tuna, sesituna luli, sitohe se si kima *cwana*, mwa ziba, ni mitahali ye shengile, bizoho ni manala amatuna. Mi ne i sweli ku tabaka fa mitai ya mimbulukushu yani, sina *cwalo*, mwa ziba, inge i ca. Mi kacwalo na itukisa, neli nto yetuna tuna luli! Lwa fita mwendi, oh, libima ze eiti handeleti fakaufi.

200 Ki hali, “Yela, Muzwale Branham, kana—kana ukile wa kunupa bere fateni?”

201 Na li, “Ni kunupile libere zeñata, Bud, kono Na li kuba ni kunupe ye shengile mulomo fateni.”

202 Ki hali, “Wa ziba, ye shengile mulomo kona yeziba hahulu kulwana mwahala zona kaufela.”

 Se nili, “Eehe, Ne na utwisisa sani.”

Ki hali, “Ha i zibi mwa ku shwela.”

Mi se Nili, “Kihande?”

203 Ki hali, “Usike. . . U—u—u fitile fahule cwani? U lukela kuba cwani fa kaufi ni yona?”

204 Cwale, mu mu buze fela. Mu mu ñolele liñolo. Ni ka mifa keyala. Ki hali, “Mutu kaufela a ni ñolele liñolo ka zona, ya bata cwalo, fa litaba zeo kaufela. Ni ka mu bulelela.” Mi kacwalo. . .

Mi se Nili, “Kihande?” Na li. . .

Ki hali, “Cwale?”

205 Se nili, “Awa, awa. Ne ni li bukaufi kufita fa, Bud. Ne nili fakaufi luli, ni yona.”

206 Ki hali, “Se lu sutelela fakaufi cwale. Yakona kuhalifa ka nako kaufela.”

207 Se nili, “Na ziba cwalo. Kono,” Se nili, “Bud,” Se nili, “ku kaba hande.”

208 Ki hali, “Cwale, ha u kunupa bere,” ali, “cwale, Muzwale Branham, u i kunupe kwa mulaho. U lukela ku i wiseza fafasi, kakuli ika zwelapili kulwana, haikoni kuyema cwale.”

Se nili, “Batili, kuya ka pono, Ne ni i kunupile fa pilu.”

Ki hali, “Ni sepa kuli no si ka eza mafosisa ku zani.”

209 Se nili—Se nili, “Ne ni si ka eza cwalo.” Se nili, “Na hupula cwalo.” Kakuli, mwa—mwa pono, u mwa—umwa neku leliñwi, ni leliñwi hamoho, sina hane lu tatuluzi zateni busihu bobuñwi. Mu inzi ku amabeli. Hamukoni ku libala zeo. Mwabona? Kacwalo ki fo he cwale.

210 Kacwalo lwa kena mwahali hape, mwendi ka—ka liñokolwa ze mianda yemibeli ni mashumi aketalizoho. Wani neli fela mukokolombwa wa mafelelezo one luile kuona. Mi se Nili, “Zeo kona fela mo li inezi cwale. A ku i talime. Kana ha ki yende nji?”

Ki hali, “Eehe, Na sepa icwalo.”

211 Mi—mi se Nili, “Ku lukile, Bud. Cwale ha Ni zuha fa, ya taha.” Mi se Nili, “U talimele fela.”

Mi ki hali, “Ni ka talima.”

212 Kacwalo Na beya lilumo mwa muyengo wa tobolo, mwa ziba. Mi neluli kwatasi a mukokolombwa nyana wo mwa libala. Ni sa to nanuha fela, ki yeo ya taha. Mawi, mawi! Na yema, na kunupa, mi kwa utwahala fela inge kufuta sika mwa hanu. Mushimani, ne i kusina neba hayinyani ku yona, neli nto isili. Mi, mawi, lusika. . .

213 Mu bulela ka za lubilo! Nali kuba nibone nto yecwalo. Yena, ne li mata kusiya mbongolo, puti, kamba sika kaufela, mwa ziba, bere ya kona kumata, sina cwalo. Yona inze shetumuka kuzwa fa lilundu lani, kutaha ku luna, ona cwalo.

214 Mi Na, Ni si ka beya kale lilimo leliñwi mwa tobolo, ya wela fafasi inge i shwile, mwendi, oh, mwendi neli seti, fote liñokolwa kuzwa kuna, lwa ipotoloha fela kwa ni kwa; lwanga pilu maswafu ni zeñwi, ku yona. Neli lilumo la Nosler, mina baba longanga malumo mwa ziba. Kacwalo nyato—yato i pazaula, mi ya wela fafasi.

215 Bud, inza yemi fani, atalima, neli busweu luli kwa mulomo limbi. Ki hali, “Muzwale Branham, Ne ni sa lati kuli ini wele fa mautu.”

Se nili, “Nina ha Ni si ka lata cwalo.”

216 Ki hali, “Whew.” Ali, “Ni bata ku kubulelela, ha se li felile, mushimani. Haiba yani ne si iliñwi ya lipono zani, zene Ni boni fateni, Ne ni sike na taha kwanu, bukaufi cwana ni bere ye, hamoho ni wena.”

217 Mane hakuna neba alimuñwi wa luna ya na ka i nyamatala. Ne ina ni bukiti mwendi lipaundi ni lipaundi, Na sepa, yetuna, tuna sifolofolo sesituna luli. NLwa palelwa ku itapisa, lwa nga . . . ku buha litalo. Lwa kala ku shetumuka. Mi se nili . . . “Muzwale Branham?” Lwa nanula manaka. Ki hali, “Haiba manaka ao akuma fa mainci a fote tu,” ali, “Ni ka ba fela ni kanono.”

218 Se nili, “Kihande u be ni kanono cwale, kanti, kakuli kona mo kuinezi ona cwalo.”

219 Ki hali, “Nali kuba nibone fateni ze—ze—ze . . . Ku bonahala inge Na lola lika zee.”

220 Mi hane lu ilo fita kwani, mi se Nili ku—ku Eddie, Na li, “Cwale mutalime. Blaine uka beya mazoho a hae.”

221 Cwale, mwa hupula, nekuna ni lizoho lelinyinyani fa manaka ani. Wa hupula, Muzwale Fred, mo ne Ni ku bulelezi kuli kona mo ku ka bela?

Mi se Nili, “U li talime,” ku Eddie.

Mi kacwalo Bud ali, “Libelela.” U na ni pelesa ya hae kwani.

222 Mi neluna ni bere ni luna, mwa ziba, mi lipelesa zani inge lisweli kuhatikela lika kaufela. Mwa ziba mo li ezezanga ha li nunkelela bere ya mufuta kaufela wa bere. Kacwalo Na—Na ya kwateni, na iswala, kulika kuswala pelesa, sipula sa pelesa ne si bata kuwa fateni.

223 Mi ayo nga muhala wa ku mishalisa, ni kutaha inza taha ku luna, a ni talima, sina *cwalo*. Ali, “Taha kwanu, Blaine.” Na nata Eddie. Na li ñola ku se. Amen. Mi kacwalo ni tuse, mainci a fote tu, fa ngo!

224 Cwale, manaka ani a nyananga kuba mwendi ma inci amabeli ha sa omile. Bere ye fubelu yani iteni mwa muzuzu wa musima, mi manaka asweli a nyendaela fa limota. Musuhi wa

matalo na li ngile, ni ku lipangisa lifolofolo za lipupe. Kuna ni muhala wa ku mishalisa ku zona, ki ma inci a fote-tu, handende.

225 Cwale, ki sikamañi sa na ka bulelela Mulimu mutu nto ye cwalo yani, mwendi ka za musipili wa kuzuma?

226 Ha Ni yo kuta, boma ne ba kula. Ne ni i loba lekula. Ki hali, “Billy?” Mwabona, Na sweli ku ni susueza, ku ni lukiseza nto yeñwi.

Se nili, “Ima, Mulena ubile aku folisa kamita.”

Se bali, “Billy, Ni ya kwa Hae ku yo bona bondate.”

“Oh,” Se nili, “ima, musike wa bulela cwalo.”

Bali, “Eni, Naya.” Se ni ba lapelela.

Mi Muzwale Fred ni lipaki ze kaufela zeliteni mo za ziba.

227 Mi, taba yetatama mwa ziba, neba ba sweli mwa sipatela. Dokota na sa zibi se ne ba kula. Kihande, Na zwela teñi ku yo ba lapelela. Mi bali, “Mwana ka, Na ya.” Mi cwale, boma neli basali baba mata, niha kulicwalo.

228 Zazi leliñwi, mazazi nyana kuzwa fani, Na kena mwahali. Na yemi fani, inza talimezi kwa Lihalimu. Mi ali, “Billy, Na ku bona.”

Se nili, “Kiñi, luli, ima.” Ali, “Na ku bona ona fa.”

229 Se bali, “Oh, kele u supala lili, Bill,” bali, “milili ya hao ya limbi ni mulelu o mutelele cwalo hamoho. U sweli lizoho fa sifapano, kuli u ni swale.” Ne ni na ni muhupulo omunde ka nako yani, wani neli ona.

Cwale, mina mizwale kwanu mwa ziba kuli yeo ki niti.

230 Zazi lelitatama neli la Sunda. Ne ni sweli ku kutaza. Ba luma linzwi, “Za hao . . .”

Na li, “Ha ni lumeli kuli boma ba funduka. Mulimu kamita wa ni bonisa, sicaba sa hesu ha si timelanga. Kono, ima, Ha si ka ni bonisa kale zeo.” Ki kwa taha liñusa mwateni. Mi Ne nili fahala Liñusa la ka, sina cwana. Yomuñwi akena, mi ali, “Zamaya ku bomaho cwale. Ba bize fa luwaile. ba shwa, ka muzuzu wo.”

231 Se nili, “Lifu, kuza ona cwalo. Linzwi la Mulimu li butokwa hahulu kufita seo.”

232 Muuna yo yainzi fa, Muzwale Borders. Kasumulaho sebelezo ifela, Na yo bona boma. Ne ni katani Muzwale Borders. Mi ali, “Muzwale Branham, wena ha u likani liñokolwa ze silezi kwa butelele, kono Ni boni muuna yomutelele liñokolwa ze lishumi a yemi fa katala kakusasana cwana.”

Se nili, “Muzwale Borders, Mulimu u ka tokomela zani kaufela ka mahe.”

233 Mi mazazi nyana kuzwa fani, ba ni bizeza kwa muzuzu, mi luli ne ba funduka. Bakopani mwa bana, na yema kwa mumbeta. Na li, “Mama, kana mwa funduka luli?”

Se bali, “Eeni.” Mi se ba palelwa kubulela.

234 Ne ni zwezipili ku ba bulelela kuli, “Kana Jesu u talusa sikamañi ku mina, ima?” Na hupula hane ni ba kolobeza ka Libizo la Hae, kale kafoo, kwande mwa mezi. Se nili, “Mu ni bulelele Sa talusa ku mina cwale.”

Se bali, “U fita bupilo ku na.”

235 Se nili, “Ima, haiba mu ya, Ni mushimani wa mina, ni. . . mukutazi. Ni bata kuziba, kuzwa ku boma baba ka kopana ni Mulimu. Ni bata kuswala lizoho la mina fa, ima.”

Bali, “Ni bata kuli mina.” Na li swalelela.

236 Ne ba sa koni kubulela. Ne ku bonahala kuli nebana ni luñañali, kwa sifateho. Se nili, “Kana ha mu sa kona kubulela hape, ima?” Neba palelwa kueza. . . Se nili, “Teeleza. Kana Jesu usali fela yaswana ku mina?” Neba kona fela ku nyunga toho.

237 Mi se ba fita fa sibaka sa kuli ne ba palelwa kunyunga toho ya bona. Na li, “Ima, Kana Jesu ki lika kaufela ku mina cwale? Wa mi tahela, mwa muzuzu fela. Lika kaufela, ku mina?” Neba sa shenyi.

238 Se nili, “Ima, muna ni fela nto iliñwi, mina. . . Na bona musweli ku koba meeto a mina. Haiba Jesu usa talusa fela nto yeswana ku mina sina mwa Bezi kamita, zazi le Ni mi kolobeza mwa mezi, mu kobe meto amina kapili.” Ba koba meeto, ni miyoko inge ibuba, ona *cwalo*.

239 Mi Moya nyana wa taha, unzo kena mwa muzuzu. Bo maha ba ya kwa Hae.

240 Na taha kwa ndu, naya kwa ndu ya maswabi, na yo nopa litino. Oh, mwa ziba mo li inezi. Mu lukela kueza nto yeswana. Banana kaufela inge ba lila, alimuñwi mwa sibaka silisiñwi, ni yomuñwi, ni yomuñwi. Na li, “Boma neli sitoli. Haluna kuba ka kuswana.” Doc ni lubasi lwa hae mwa lilulu *le*. Jese ni lubasi lwa hae mwa lilulu *lani*. Lu pumbekile fela Howard, cwanoñu nyana fa. Se nili, “Kihande, lu ile, bashimani.” Na li, “Lu ka. . . Haluna ku to bonana. Boma neli kupila kwa luna.” Se nili, “Haluna ku bonana, hakusana hape nihanyinyani cwale.”

241 Na ya kwa hae, nako ya busihu, ha se luisize litino zabona. Na ya kwa hae.

242 Musala Bo. D’Amico, mutu kaufela wa ba ziba, yazwa kwa Chicago? Ba bile balikani babande mwa mukopano. Ne ba ni file Bibebe. (Mu ni swalele.) Mi neli iliñwi ya miñolo ye fubelu yani Libibebe zena ni zipu zani. Mi yomuñwi, hane Ni kutalize kutazo yani yakuli, *Ngunyana Ni Liiba*, ne ba ni lumezi maiba amabeli, kuba mpo. Muzwale wa ka yomuñwi, Muzwale Norman, na ni

lumezi nkwilimba yenyinyani, ni ngu, Muzwale waka Borders uni file ngunyana. Na nga Bibebe. Meda nali mwa lilulu leliñwi, inza lila.

243 Mi mina Baana ba Pisinisi kaufela mo mwa ziba, hane Ni li kwa Jamaica, ne ni boni makwenyani ba basali, haba mi bulelela fa tafule kwani kwa Jamaica. Se nili, “Yomuñwi wa sicaba sa hesu wa shwa, yasina nihaiba meno. Ni mu boni ha ya.” Ona fa tafule fani, Demos Shakarian ni bona kaufela baba inzi kwani. Lihola nyana kuzwa fani, makwenyana ka ba basali ba bata kuwa fela, nako iliñwi, mwabona, basina meno, ona cwalo fela.

244 Na li, “Ni bona mucaha ya kwa mali.” Na biza, ali, “Usike watuhela Billy. . .”

245 Kana kuna ni yomuñwi mo yanaliteni kwa—kwa mukopano wa ba Jamaica kwani ka nako yani kwa—kwa Jamaica, Kingston? Ha ni boni. Eehe. Kuna ni baba beli. Kacwalo he. . .

246 Mi se Nili, “I lukela. . . Billy, usike waya kwani. Ni boni mushimani ya kwa mali.” Mi neli mulamu wa ka. A ya, nana ni mazambwe bomahe nako ye ba shwa. Na mu kenyize fela mwa ziyezi.

247 Mi inza yemi fa zazi lani, Na nanula Bibebe ye. Se nili, “Ndate, Ha ni zibi. Mwendu ki lilato fela la Hao, No si ka ni bonisa kuli ba ya. Kono Ni lobehile pilu hahulu, Mulimu. Aku nife fela linzwi la ku ni omba omba lelizwa mwa Linzwi la Hao?” Se nili, “Ni bale fela sesiñwi se si ka ni ombaomba, mbombolelwa ku na.” Na kwalula fela Bibebe ona *cwalo*. Ki lani fani, miñolo yemituna yemifubelu, “Ha si ka shwa, kono u lobezi.” Mi Na kena mwa muzuzu. Lwa yo lobala.

248 Mwendu ka eiti kiloko, kakusasana habusa, na zuha. Ne ba bata mu ba lukisa, mwa musihali tuna cwalo, kacwalo lwa yo ba bona. Meda nailo leka mukushuko wa bana, mi Joe yomunyinyani inza lila. Becky mwa lilulu leliñwi, inza sweli ku lila, “Kana Ni ka bona bokuku hape?”

249 Na li, “Ehe. Ehe. U ka ba bona. Bainzi fela mwabuse fahalimu.” Se nili, “Bona, lu ka ba bona hape.” Mi ne ba lata banana, mwa ziba.

250 Mi, kacwalo, mi kaufela ne basweli kulila, “Kubana kubona bokuku musihali wo?”

251 Se nili, “Mwa kona kubona mubili mo ne ba pila, kono bokuku amina ba ile ku yo ba ni bo kuku a hao babañwi, kwani kwa Lihalimu.”

252 Mi Joe na sa utwisisi, mushimani waka yomunyinyani, mwa ziba. Na sa li utwisisi fela. Ki hali, “Cwale bokuku kana ba ka taha busihu bo?”

253 Mi se Nili, “Batili, batili. Ha ni zibi fo ba ka tahela. Jesu fa ka kutela, ni bona ba ka kuta.”

254 Mi Ne ni yemi fani. Mi Na fetuha kwa ni kwa, na kena mwa muzuzu. Mi Ni si no kena. . . Musike mwa ni buza kuli ni li toloke. Hakuna mwa ku li tatululela. Neni boni inge ni yemi fani, ka kuswana fela sina ha Ni talima mwa sicaba se. Mi Ne ni sweli kuetelela mwa lipina. Ne ni si ka eza cwalo. Ha nikoni neba kuopela, neba hanyinyani. Kacwalo, mi nekuna ni nyangela yetuna, ya sicaba.

255 Kwa neku *le*, la—la muyaho ne ku bonahala inge fande, cwalo, oh, Ha ni zibi mo mu kona ku li bizeza, neli kwa neku la njetumuko ya lilundu, mi nekuswana sina muyaho wa kuezeza lipapali. Mi neli kwa mulaho hahulu, milulwani neili cwalo, konji ha ne ba i nanuzi *cwana*, kacwalo bene bainezi kwa mulaho ne ba talima neku *le*. Kono haili mwahali. . . Ki likalulo fela zetalu, sina *cwana*. Mi fahali nekuna ni fela inge bucwani bo bu bundekilwe mwahali, ni banana baba na ni luñañali lihole ba lobezi mwa milaini mwani.

256 Mi ne Ni tinile suti ye nsu, mi ne Ni sweli kuopela kuli, “Mu batise mwateni, mutise mwateni, mutise bana babanyinyani ku Jesu.” Lwa i opelanga yeo kwa keleke, nako ni nako, sihulu ha luneela banana. Mi nekuna ni, inge ka—ka kapongisi fa, fone kuina mubapali, mi katala ne ka li bukaufi fani. Kono Na nenili fafasi, inge ni etelela mwa lipina. Mi hañwi fela, na inge ni yemi fani, inge ni italima, cwale. . . Oh, musike mwa lika ku nahana hahulu, kakuli hamukoni. Mi hane Ni li *kwanu*, mi se itoba *kwanu*. Ha ni zibi. Bubeli bwa bona ne baile hamoho. Mi ki. . .

Yeo ki nto yende bababeli ba mina ha ba ya hamoho.

257 Nina ni kamera fahalimu fani. Ye taha fafasi, Ne ni sa zibi mwa kunapulela siswaniso. Na talima mwateni, mi, muuna, Ne ni bona sika silisiñwi inge ki ze faifi kamba sikisi zeshutana. Kacwalo Na kala kuitama hande. Billy na ni bulelezi, kuli, “Beya ka swanelo, mi kaufela zona li ka taha kuba iliñwi.”

258 Ki mulelo omunde kueza cwalo, mwa ziba. Mu ka bona lika ka kushutana ha mu tama hande. Ni kuitusisa Linzwi la Mulimu kuba mubonelo omunde ku Yena, mi muka—muka bona se Ni bulela. Kono Libeye ka swanelo, pili, mwa bona.

259 Kacwalo na yema fani, inge ni talimela, mi Na kena mwa pono yani. Mi hane ni sali fani, Na lemuhwa mutu ya kutekeha hahulu akenela kwa mulaho wa sibaka. Mi na li. . . Na li, “Kihande, u taha fa ka pongisi ka mubapali.” Kacwalo ataha inza zamaya kutaha *cwana*. Mi Na hupula kuli, “Kihande, Ni ka opela fa nako nyana fela kalibe yani ha sweli kutaha.” Na apezi ka mufuta wa kale.

260 Cwale, babañwi ba mina likalibe mu ka hupula se, ha ne batinanga likoci zani, cwalo, kulo *fa*, mi ne li wa ku kwahela kwa makatulo. Mi nebana ni mufuta wo tezo. . . Mu li biza cwani lika zani, inge—inge kalibe yo utinile iliñwi yateni cwale? Yona blauzi yani. Blauzi, iliñwi ya lika zani cwalo, mi neli ya mazoho

amatelele. Mwa li hupula? Mi yafita mwa mulala mo, ni kanto nyana inge kunupo ye ne beiwa kulo fa. Mi, ni kuwani yetuna kwa toho, ye futukezi kwa neku leliñwi. Mi likalibe, mazazi ani, ne ba auta milili yemitelele. Kona kuli ne ba i hohela mwatasi sina *cwana*, ni kutina kwateni kuwani, ni ku comeka pini kwateni, mwa ziba, kuli ikone kuswala, kakuli nebana ni kupahama kwa sipula sa kwa matuko ni lika zeñwi.

²⁶¹ Kacwalo kalibe yo na taha, mi mañi ni mañi nasweli ku mufa likute kalibe yoo. Mi Na hupula kuli, “Kihande, u ka ya kwa pongisi ya mubapali.”

²⁶² Kacwalo, he, Na li, “Hape shangwe, kaufela kwa neku *le*, ‘Mu li tise.’ Cwale kwa neku *le*, ‘Mu li tise.’ Mi cwale mina bafahali kaufela, kaufela hamoho cwale, ‘Mutise bana babanyinyani ku Jesu.’”

²⁶³ Ni sa zo bulela fela cwalo, kalibe yo na sa keni kale mwa likwati. Ne ni bona, ha na kena mwa kapongisi kani, mañi ni mañi a yema. Mi neba eza sina *cwana*, ku mu fa likute, mi na sweli ku bafa likute ni yena.

²⁶⁴ Na hupula kuli, “Kihande, seli nako yakuli ni kutaze. Ni ka yo lapelela batu ba bakula bani.” Ni tile kwanu fa—fa katala, sina *cwana*, mi likwati ne li lelinde, oh, bukau fi luli inge muzwale yo yainzi *fa*. Mi Na sikuluha, sina *cwana*.

²⁶⁵ Na hupula kuli, “Kihande, cwale, kalibe yani uka ni kubamela, kacwalo Ni ka mu fa likute nina.” Mi kacwalo ha Ni sikuluha, na inamisize kale toho ya hae fafasi, sina *cwana*. Ne ni beile toho yaka fafasi, sina *cwana*. Mi ha Ni to nanula toho, nako yeswana, na mu katanyeza, neli boma, banana, babande.

Na mu talima. Se nili, “Ima?”

Yena ali, “Billy.”

²⁶⁶ Mi ona fani fela, mamonyi akala ku monyeha mwa muyaho, mishika ya utwahala, mi ni nyungano ya taha. Mi Linzwi lali, “Usike wa saba ka bomaho.” Ali, “Ki yona nzila yeswana mwa na inezi ka yona ka 1906.”

Mi se Nili, “Sikamañi, 1906?”

Mi Meda ali, “Ki butata mañi bo buli ni wena?” Musala ka.

Se nili, “Mulatiwa, 1906, neli sikamañi 1906?”

Musali ali, “Kiñi?”

Se nili, “Pono, Ni boni boma inge ba yemi fa.”

Ali, “U boni sikamañi?”

Se nili, “Ni boni boma.”

Ali, “Luli kucwalo, Bill?”

²⁶⁷ Se nili, “Eeni. Na yemi ona fa, mi nebali babande luli. Mi ki Hali. . .” Se nili, “Nali fela musali wa sanana.”

268 Kacwalo Na yo shimba piho ya lubasi lwa kale. Mwa ziba sa nali sona ka 1906? Munyaliwa wa bo ndate. Wani neli ona mwaha o ne ba nyezwi. Cwale se bali siemba sa Munyaliwa, Munyaliwa wa Mulena Jesu.

269 Yomuñwi kokuñwi a ni lumela pene ya muwayawaya. Ni na ni yona mwa pokoto mo, 1906.

270 “Mi Yena, ona Moya o Kenile, ha Sa tile, U ka patulula litaba ze ku mina ze Ni bulezi, mi uka mi bonisa lika ze sa taha.”

271 Cwale, ki sikamañi sani? Musipili wa kuzuma no sweli fela ku ni yaha, mwa bona. Iliñwi ya misipili yeminde ye Ni kile na funduka, ka kuziba kuli, ziyezi yetuna ye. Lani neli lilato. Mi, muzwale, kezeli, haiba lipono zeñwi ze kaufela libile fela hande, ka seo Moya o Kenile u bonisize, si lukela kuba Moya o Kenile. Bible ibulezi, kuli, “Haiba li to ezahala, konakuli ki Yena.”

272 Mi, ha ki sepo ni yeo ye lunani! Zazi leliñwi lu ka zwa mwa sibaka se. Lu kutela ku mucaha ni musizana, hokusana kushwa ni kamuta. Ni ka tabela kuziba zeo kufita kuziba kuli Ne ni kaba mueteleli wa lifasi ni kupila ka myaha ye likana ma milioni. Kihande ni zibe kuli Ni mwa lizoho la Mulimu.

273 Mi Ni tabile fa kuziba, busihu boo, kuli yena Jesu yaswana yana bulezi manzwi ao, Uteni mo, kasamulaho wa myaha ye likiti zepeli. Mwabona, ha I koni kushwa. Ki wa Kuyakuile. Mi Yena wa swana fela Jesu busihu bo sina mwa Na bezi zazi la Na bulezi taba ye. Mi Uka zwelapili kupaka Linzwi lani, haiba lu ka Li lumela. Kana mwa lumela cwalo?

274 “Mi Yena, Moya o Kenile, ha sa tile, Ha na ku ipulelela za Hae. Kono Uka nga kwa litaba, zeli za Ka,” lani kona Linzwi, “mi u ka mi bonisa zona. Mi cwale, hape, Uka mi bonisa lika ze sa taha.”

275 Mwa buka ya—ya Maheberu, kauhanyo ya 4, Bible iize, “Linzwi la Mulimu li buhali . . .”

276 Cwale, Linzwi neli mañi? Jesu. “Kwa simuluhoko nekuna ni Linzwi, mi Linzwi nali ku Mulimu, mi Linzwi neli Mulimu. Linzwi la ezwa nama. Kupila . . .”

277 “Linzwi la Mulimu li buhali kufita mukwale o lozizwe kafa ni kafa, mane kupunya ni kwa makauhanelo a masapo, ni kwa mooko wa masapo, mi Li lemuhla milelo ya mwa pilu.”

278 Yani ki yena Mulimu waluna. Ha lu si ka lateha, balikani. Lu sa li mwa sishemo sa Mulimu. Na—Na utwa, kubulela sika kaufela, ni kubulela ka tensi ya kale . . . Mi sina hane Ni bulezi maabani busihu, sina balutiwa bani hane balika kupila mwa mukopano one ba nani lizazi la kwa mulaho, lutalimela kwapili kuyeñwi, kono lu libezi yena Mubupi sakata wa moya ni mandinda ya na lobezi mwa mukolo.

279 Mulimu yanali fahalimu mwa malundu ani, kubeya lunaka lolu shengile lwani lwa bere, kuya ka Linzwi la Hae, le li inzi fafasi fani, kuba bupaki.

280 Cwale, haiba mubata kuñolela muuna yani, muñole fela kuli Bud Southwick, S-o-u-t-h-w-i-c-k, Bud Southwick, Fort Saint John, British Columbia, mi ami ñolele liñolo. Mi ni bulele cwana, haiba mu ya fa musipili wa kuzuma, yani ki mucaha yomunde wa ku zamaya ni yena.

281 Cwale mulemuhe. U bulezi cwalo mwahala bazumi bani fahalimu ni fafasi mwa nzila yani, kufitela Ni lumela kuli Ni kaba ni mukopano omunde nako yetatama ha Ni ya kwani, ka bazamaisi fela, eehe, kubona lika zeo ha liezahala ka nzila fela mo li ezahalela. Fani neli ñohola.

282 Wo kona mwaha wo, ona fa cwale. Yena Jesu yaswana yana file sepiso yani, naize, “Hanina ku mi siya kamba ku mi yaya. Ni kaba ni mina kamita, mane kuisa kwa mafelelezo a lifasi.” Mwa lumela cwalo?

283 Ka bupaki bo bu cwalo, ni niti ye pakilwe, niti yecwana, lukona ku i kutwa cwani kamukwa usili kufita mo lukona kuikutwela ha lufita mwa situwa sani, ka kuungelwa? Kana lu tuhelezi lika za lifasi ku lu kenya mwa nzila yetotobezi cwalo, ko lubona lika za butokwa cwalo mi zende, ze pakilwe kuba niti?

284 Cwale, mutu kaufela ya kula kulo mo, haiba mukona fela kulumela yena Yaswana yana file sepiso yani, mi ni ka Yena yaswana ya na zwisize kanono kani ku mushimani yani, muuna yani, ki Yena Mulimu ya swana yaliteni mo cwale. Haiba Ni kona ku li zwisa ku wena, Ne ni ka eza cwalo, kono ha Ni koni kueza cwalo. U mi lekezi kale zeo, mi taba fela ye mu lukela kueza ki ku lumela.

285 Kucwani haiba mushimani na ka wela mwa kanono, mi musali yani abulele kuli, “Cwale, hembe ye ina ni kueza sikamañi?” Zeo kaniti halikoni kubeleka ku usili fela. Mwabona? Ki ku yena fela, kakuli li lumezwi ku yena. Namani na cimbekilwe mwa nuka linako ze sebene; kono mutu usili fela, ku inwelisa mwateni, kaniti nasike a fola kwa mbingwa ya hae. Mwabona? Kono mulemuhe. Ki Sa bulela kuli kona niti, yona niti ye pakilwe, ye petehile.

286 Cwale, seli busihu, kuli lubize niheba mukoloko wa tapelo. Halu—halu tuheleni fela seo fa muzuzu.

287 Halu nahaneñi fela. Kana seo kona sa na sepisize Mulimu? Wani ikona kuba ona Moya o Kenile wa niti o ka eza cwalo. Ki niti yeo? Kihande, kimañi ya ka bulela kuli Na si yena Moya o Kenile? Nali yena. “Na ni Ndate lu nto Iliñwi.” Moya o Kenile neli yena Ndata Hae. “U ka pepa. Yona Nto ye Kenile ya i twezi ki ya Moya o Kenile.” Kacwalo, Moya o Kenile ni Mulimu ki Moya o swana fela, mi No li Yena.

288 Mi mutalime sa Na ezize fani musali hana sweli kwa mungundo wa sapalo sa Hae, ha Na talimile fa sicaba ni ku lemuha milelo ya sona. Hanili Linzwi li buleli, lili, “Linzwi la Mulimu li buhali kufita mukwale o lozizwe kafa ni kafa, Li lemuha milelo ya mwa pilu?” Hanili U sepisize, ku Muñoli Joani 12, kamba Muñoli Joani 14:12, kuli, “Ya lumela ku Na, misebezi ye Ni eza uka i eza ni yena?” Kamba, kana li kile la palelwa fateni, kono ki sikamañi seo niti ili sona?

289 Mi, Mulimu uteni fa. Uteni mo kuli mutu kaufela mo abe hande. Uteni mo kuli apilise moyo kaufela o latehile. Mi Ni si ka bizeza kale sicaba kwapili, mo Ni ikutwela kuetelwa, mwabona, ka kubizeza sicaba se kwapili, ha lu bizeni fela Yena. Ki babakai ba mina baba ka itoboha, kamba kubulela kuli, “Haiba Ni kona. . .” Mwendu baenyi mwahali mo, babali, “Nali kuba nibone ulimuñwi wa mikopano yani. Ni—Ni utwile batu baba bulela ka lika ze, kono Na—Na li kuba ni li bone fateni. Si ka susueza pilu yaka haiba Ni kona kubona Pata luli ya Kreste kutaha mwahala sicaba ni kuezwa ona nto yeswana ya Na ezize yani.” Kana li ka mi susueza?

290 Halu inamiseni litoho za luna; kwa linzwi. Liito kaufela li itime. Cwale mutuhele Moya, o latelela Linzwi.

291 Cwale, Ndate, Ni nani, zende ze Ni ziba mwa kuezeza, U ziba pilu yaka. . . Ka kuziba kuli sicaba si nyandiswa ki kucisa kwa, mi ni kuli ba sinani maswe, bayemi, kono babile ni tibeledo luli. Na nahana kuli neli mufuta o swana wa sikwata se ne si yemi fa likamba lizazi lani ni ku ku Utwa ha ubulela mwa mukolo. Mi Wa ba bulelela kuli, “Isa sisepe sa hao fa ngala mi u cimbeke kanyandi ka hao kuli uswale.” Isiñi kuli lubone haiba li mwateni. Ne lili teñi.

292 Mi ka mo manzwi a muapositola yani mwa na bulelezi, “Mulena, lu ikatalize busihu kaufela mi hakuna se lu sweli; kono nihakuli cwalo, ka Taelo ya Hao lu ka tibisa tunyandi.” Mi ha ne Ba utwezi Linzwi la Hao, ba swala litapi zeñata, mane manyandi abona a pazuha.

293 Mulena Jesu, hakuna ku kakanya kuli basali ba bañata ne ba siile kutapisa kwa bona kakusasana wani, baana babañata ne ba siile masimu abona, kwa limela zabona, bayambi ne ba siile tundandi twa bona, ku to utwa Linzwi la Mulimu. Mulena Jesu, haiba No liteni mo mwa mufuta wa mubili busihu boo, ki nto ye kakanyiwa luli kuli kaufela zekona ku kopanyiwa, li kopani. Kono batu ba balumela kuli ha U si ka shwa, kono U zuhile kwa bafu, mi Ubonahalize Linzwi la Hao ni kubuluka Linzwi la Hao, lona Linzwi le Ni balile ku bona kuzwa mwa Mañolo a kenile busihu boo.

294 Mi sina Mulena luna nako yeñwi ha na filwe Bibebe, kamba li—li Litapa, mi A bala, kutuha foo Aina fafasi. Mi ki Hali, “Zazi le Liñolo le li talelelizwe.”

295 Ha li ezahale hape, Mulena. Ha li be hape, kuli ona lizazi le, busihu bona boo, kuli Mañolo e Ni balile akone ku talelezwa. Mi lubile lu luta, mwahala sunda, kuli yani neilukela kuba yona taba luli ye ne lukela kusupa mafelelezo a nako. Mi kipeto lipilu za luna li ka ya, ka tabo.

296 Kwakona kuba babañata mo, Mulena, bao U ambola kubona. Lu tuse busihu bwa kacenu kuli lu zibe Linzwi la Hao, Linzwi la Hao li pakilwe kuba la Niti. Lumeleza cwalo, Ndate.

297 Mi halunze lu inamisize litho cwana, ka mukwa fela wa kubatisisa, kuli lukuze kwa ku kutaza. Ki babakai ba mina mwahali mo, baba si Bakreste baba pepilwe sinca? Cwale, mwakona kuya kwa kekeke, kono zeo ha ki zona ze Ni kupa. Mu. . . Haiba ha u Mukreste ya pepilwe sinca, kono ulumela kuli kuna ni Jesu yapila, ona Moya o Kenile wa niti, mi mutabela ku hupulwa ku Yena cwale, kikuli mwakona fela, foo toho kaufela ha i nami cwale, ni meto aitimile, na nula fela lizohola hao ku Yena uli, “Mulena, uni hupule”? Mulimu aku fuyole. Mulimu aku fuyole, wena, wena. Mulimu aku fuyole. Mulimu aku fuyole. Ki hande cwalo luli. Kana kuna ni babañwi?

298 Cwale, ha lu ba bañata hahulu mwa palo. Kono, kana mwa ziba, ki lifasi le li bata lika zetuna ni linombolo zetuna? Sina hane lu bulezi maabani manzibwana, neli fela linzwi nyana, le li kuzize lene li hohile mupolofita kutaha ni sifateho se si apesizwe.

299 Cwale, una ni tumelo ku Mulimu. Muzwale waka, kezela ka, ube ni tumelo ku Mulimu. Mi haiba Mulena Jesu waluna ya musa uka taha fo ku beilwe Linzwi le fa, Linzwi la Hae Tota, li kwaluhile, mi uka paka ku mina kuli Moya o Kenile wo, o Ni bulela za ona, ki yona Niti! Mwendi mu lyangani ka linako zeñata ka lika zeñata, kono li bonisa fela kuli kuna ni za Niti kokuñwi. Mi cwale Ha eza cwalo, Ni bata kuli mina baba nanuzi mazoho a mina, mutahe, mu to ni bona, fa nako nyana fela.

Cwale mwakona ku inula litho za mina.

300 Mulena Jesu, aku lwale sebelezo ye mwa mazoho a Hao cwale. Ni mutanga Hao. Ni likutazo kaufela. . . Linzwi lililiñwi fela kuzwa ku Wena li ka talusa zetuna kufita ze lukona kubulela kaufela mwa nako ya bupilo; ki Linzwi lililiñwi fela. Lumeleza cwalo cwale, Ndate, sina ha Ni beya hande ze, bupaki bwani. U ziba kuli ki bwa niti, Ndate. Ki wena Ya Na bu file. Mi ha bu si ka palelwa fateni. Lumeleza cwalo, ka Libizo la Jesu. Amen.

301 Cwale, ki batu babakai mwahali mo, baba sina makadi a litapelo, ba bakula? Amu nanule mazoho a mina, kai ni kai mwa muyaho, baba sina makadi a litapelo, mi mu bakuli. Ku lukile. Mi babana ni makadi a litapelo, munanule mazoho a mina. Mi mwendi ba likana. Kono kaufela bona ba kopani.

302 Cwale, ku talima fa sicaba, pili, kuba ya sephala fapila Mulimu ni fapila. . .mina. Na ziba cwalo, Ni talimezi *kwanu*,

kuli kuna ni balikani baka babañwi baba inzi mwa lilulu le kwanu. Muzwale Noel, ba—ba hae. . . ni Kezeli Jones, ni Muzwale Outlaw, mwa na ka, mizwale ye *mo*, ni Muzwale Moore. Hani muzibi muzwale *yo*, kono Ni muboni mwa mikopano, linako nyana ze fitile. Ha ni koni kupunda libizo la muzwale *yo*, mane, kono Ni mu ziba ka sifateho. Kezeli yainfi ona *fa*, Kezeli Williams. Kezeli Sharrit yainzi mwa lilulu. Kwa mulaho koo kwa mulaho kuna ni sicaba se si zwa kwa tabernakele kwa Jeffersonville.

³⁰³ Yainzi ona fa ki mulikana ka yomunde, wa myaha ye nainte ya kupepwa, ya zwa kwa Ohio, u koboca mota kuzwa mwa matakanyani. Mi Ni ya kwa Africa, mi yena ni musala hae yomunde ba kupile kuli kambe ne ba kaya kwa Africa nina. Ali, “Lu ka lifa. . .” Myaha ye nainte ya kupepwa, muzwale wa mu German, na si ka ziba Mulena. Hane Ni kotalize busihu bobuñwi, ataha ni liapalo za hae zende, ku to kolobezwa. Myaha ye nainte ya kupepwa! Kwande a. . .

³⁰⁴ Na lumela, oh, yo ki Muzwale Waldrop ni Kezeli Waldrop ba bainzi *fani*. Cwale, zeo li itingile za. . . ni Muzwale Borders. Cwale, zeo ki za.

³⁰⁵ Cwale, Ni biza mabizo a bona. Cwale, haiba mina baba ni ziba cwalo, musike mwa lapela. Mwabona? Mu ni lapelele kwateni. Mwabona?

³⁰⁶ Kono Ni bata kuli mina ba ba sa ni zibi, mi muziba kuli ha Ni mi zibi, Ni bata kuli ubulele mwa pilu ya hao kuli, “Mulena Jesu, Ni utwile se ha si bulezwi. Ni—Ni utwile mukutazi yo busihu cwana abalile mwa Bibe. Ni utwile bupaki bwani, mi Ni utwile zeswana, mwa ziba, ka linako zeshutana ze li ezahalile. Kana lu kwa mafelelezo luli cwalo, Mulena? Kana lu kwa mafelelezo nji?”

³⁰⁷ Muhupule, sisupo sani ha ne si ezizwe kwa Sodoma, munzi o no cisizwe wani, Jesu a swanisisa ku ona, ali, “Na ku li. . .” Sani neli sisupo sa mafelelezo sene ba amuhezi munzi usika sinyiwa kale. Mi Jesu ali zeo li ka kutela fa kutaha kwa Mwana mutu.

³⁰⁸ Cwale, muziba kuli yeo ki niti, kuli mane yena. . . Mulimu, Mulimu mwa nama! Ki babakai baba lumela kuli yani neli Mulimu yana ambola ni Abrahamama? Ehe. Kihande, Bibe ibulela kuli, “Elohim,” kacwalo, kuli—yani ki—ki—ki yena Mubupi yomutuna wa lihalimu ni lifasi, yena Yamata kaufela. Nali yena.

³⁰⁹ Ki sikamañi sa Na bonisa? Nali mwa mubili wa butu, a yema fani mi aca nama ya komu, ni kunwa mabisi a komu, mi na zwa fapila ka kulikela. “Ni ka ku potela kuya ka nako yene Ni ku sepisize.” Mwabona? A mu biza ka libizo la hae. Mi mukokoto wa Hae ufululezi kusili, ali, “U kai Sarah?”

Ali, “U inzi mwa tende kwa mulaho wa Hao.”

Ali, “Ni ka ku potela kuya ka nako ya bupilo.”

310 Mi Sarah ali, “Hmm, hmm,” kwa mulaho mwa tende.

311 Ki hali, “Kiñi Sarah ha sehile?” Muhupule, Bibeledi ibulezi kuli nali mwa tende kwa mulaho wa Hae. Ali, “Kiñi Sarah ha sehile?”

Sarah ali, “Ha ni si ka seha.”

Ali, “Eehe, u sehile.” Mwabona? Yeo ki niti.

312 Muuna ya yemi fani, Mulimu ya Na icemela mwa nama ya butu. Jesu naize ikaba nto yeswana ni fa kutaha kwa Mwana mutu: Mulimu mwa Keleke ya Hae, mina, na, inza iponahaza Iliyena. Cwale, nekuna ni musali yomunyinyani . . .

313 Mi Mulimu hanali ku Kreste, Nana ni Moya ka kutala. Nali yena Mulimu. Ni alimuñwi fela wa batanga ba Hae, mi wena u alimuñwi fela wa batanga ba Hae. Luna ni—ni Moya ka—ka kulikana. Nana ni Ona kusina tikanyo. “Ku Yena neku yahile mutalelela wa toho ya bumulumu ka mubili.” Kuna ku na ni fela mpo yenyinyani, mi ku mina kuna ni mpo, ya Hae. Kono, hakuna taba kamba ki yenyinyani cwani, ki Moya o swana.

314 Cwale, haiba wani ki Moya wa Mulimu, U ka eza misebezi ya Mulimu. Cwale, u lapele ni kubulela kuli, “Mulena Jesu, musali yomunyinyani nako yeñwi na sweli sapalo sa Hae.” Mi lu li . . .

315 Ona mwa Testamente ye Nca mo, na bulezi mwa Maheberu, na ize, “Ki Muprisita Yomutuna ona fa cwale, ya kona ku swaliwa ka maikuto a matuku a luna.” Ki ba bakai baba ziba kuli yeo kona Bibeledi? Muli, “Amen.” [Kopano ili, “Amen.”—Mu.] Luli. Kihande, zeo lina ni kuba za niti.

316 Kihande, haiba Wa swana maabani, kacenu, ni kuyakuile, kana Uka mi alaba cwani? Kuswana sina mwa Na ezelize maabani, haiba ki Ya swana kacenu.

317 Cwale, mu lapele ni kubulela kuli, “Mulena Jesu, tuhela ni swale sapalo sa Hao. Mi he, U file Muzwale Branham mpo yenyinyani, kuli a lu susueze. Mi yena ha ni zibi. (Ni ikinezi kwa mulaho kwanu *fa*; mane kulo *fa*; ni fafasi *fa*; mi kaufela fo Ni inzi . . .) Ha ni zibi, kono Wena wa ni ziba. Mi tuhela kuli ni bone Moya wa Hao o mutuna, Mulena. Isiñi ka mo Ni batela kuezeza, kono ka kutusa fela ku ni susueza ni babañwi ba bona, kakuli lu balile Linzwi. Tuhela kuli ni swale sapalo sa Hao, mi kipeto Ubulele u ni alabe. Tuhela kuli ni i tusiswe busihu bo, Mulena, ka ona mulelo woo. U ka bonisa sikwata kaufela kuli Wena u sa pila.” Seo sikaba hande haiba A si eza nji cwani?

318 Cwale, mu lapele fela, mina kasibili, ka kukuza. Muli, “Mulena, tuhela ni swale sapalo sa Hao.” Mi Ni ka ipa ili na kwa Moya, mi kipeto Moya o Kenile u eze ze siyezi. Kakuli, cwale, Ni bulezi, ni pakile, kono Hanisa kona kueza zeo cwale. Ni kwa mafelelezo a mukwakwa.

319 Ni talima fela sicaba, kubona haiba Ni . . . Nina ni ku si bona, mwa ziba. Mwa utwisisa seo.

320 Kwa neku la nzohoto yaka, mwendi fahali a muyaho kwa mulaho, kuna ni musali yasweli kulapela. U libelezi kushwa, haiba Mulimu ha mu tusi. Una ni kansa, mi kansa i fa lizwele la hae. Oh, asike a li mbwinja!

Ni tuse, O Mulena.

Kezeli, haiba u ka lumela! Oh, mawi! U ka si mbwinja.

Mulena Jesu, lu tuse, lwa lapela.

321 Mary May. Ki fo he cwale. Kana lu baenyi ku mañi ni mañi? Ha ni ku zibi. Ha u ni zibi. Kana bo neli bona butata, ni kuli . . . kana kaufela ze bulezwi neli niti nji? Konakuli, lumela. Li ka fela. Amen.

322 Cwale, kuzwa kwa lififi lene li mu apesize, ki liseli. Ona cwalo fela sina mushimani yani, kanono mo ne ka zwezi ku yena. Mulimu yaswana, yena ya Nali fahalimu fani mwa mushitu, ki Mulimu yaswana ni mo. Zwelapili fela kulumela. Amen. “Haiba u kona ku lumela!”

323 Ki Se fa fa toho ya musali ya inezi kwapili aka. Una ni sesiñwi se si fosahalile mwa mukokoto. Ki lisapo la moongola, le li shenyize mwa sibaka. Yena—yena ha zweleli kwanu. U zwelela kwa Montana. Libizo la hae ki Miss Stubbs. Yema, amuhela foliso ya hao ka Libizo la Jesu Kreste.

Hamu lukeli ku ikataza kusinana. Muikatuluse.

324 Muuna yomukima yainzi fa, inza ni talima, ka kuezwa *cwalo*. Lumela. U ka ba hande. U bile ni butata bwa kuikalelwa. Haiba u lumela cwalo, Mulimu uka ku folisa.

325 Kalibe yana ni butata bwa sisali. Lumela cwalo, mi wakona kuba hande. Kuta kwa hae, mi ube ni tumelo ku Mulimu. Kiñi ha Ni bulezi kuli kuta kwa hae? U lukela ku kutela kwa New Mexico, kuli ufite kwani, mina Bo. Watkins Bo. musala mina. Cwale, u ziba kuli ha Ni ku zibi. Amen.

326 Kalibe kwa mulaho wa hao, yana ni sitombo fa lihutu fo, Ma Brown. Kikuli ulumela kuli Mulimu uka ku folisa? U bonahala ku itakaleza luli. Cwale, mu ziba kuli ha Ni si ka mi bona kale mwa bupilo bwaka. Fa liutu la nzohoto. Cwale, u lumele ka pilu ya hao kaufela, uka ba hande.

327 Kalibe ya lika ku zamaya, mi ukula kuopa mwa lingongo. Ku sweli ku mu tama, maswe. Musala Bo. Fairhead, wa lumela ka pilu ya hao kaufela, mi uka ba hande. Cwale, u ziba kuli Nali kuba ni ku bone fateni mwa bupilo bwaka. Kuli, oh . . . [Kezeli uli, “. . .ni folisizwe sapili. Ni folisizwe sapili, ni Na ziba kuli Li ka ni folisa.”—Mu.] Amen. Eehe.

328 Wa lumela ka pilu ya hao kaufela cwale? Cwale, ki sikamañi sa Ka eza? “U ka nga lika ze Ni mi bulelezi, mi uka li bonisa ku

wena. Mi kipeto U ka ku bonisa lika ze sa taha.” Mwabona se Ni talusa? Kana wa Mu lumela nji?

Cwale halu inamiseni litoho za luna hape.

329 Cwale, mina baba ziba kuli haiba mu ka fela kuzwa mwa bupilo boo busihu cwana, kuli mukaba. . . hanili ikaba ka. . . ne mu ka lateha, ha mu si ka pepwa sinca. “Kwanda kuli mutu asepwe sinca, hakoni nihaiba kubona Mubuso.” Kiñi ha u sa tahi *kwanu?* Yema fa mi lu ku lapelele, ona fa, ka muzuzu fela. Kikuli wa taha cwale fa pila Kubatani kwa Moya wo?

330 Hamuna kubona sika kaufela si ezahala se situna konji mubone Kutaha kwa Mulena. Cwale, muhupule fela. Kaniti Na ziba se Ni bulela, kusi cwalo Na si ke ku ni fa bulumiwa. Musike mwa tuhela kuli li mi fitelele cwale. Kana mwa sepahala?

331 Kana wa taha? Haiba ha u tahi, konakuli, mwahala hao ni Mulimu, kona fo li tomilwe. Hanina mulatu. Ni kenile ka mali kaufela, kakuli Ni mi bulelezi Niti. Ni mi kutalize Linzwi. Ni mi bulelezi sa Nali sona. Mi Yena, ha Na tile, Abonisa sa Na li sona nako yani; mi U ni lumeleza kunonisa Sa li sona cwale. Ki ya swana sina mwa Na inezi nako yani. Mwa lumela cwalo?

332 Cwale, ki babakai baba kula mwahali mo kanti, babañwi bateni mo ba bakula? Mu nanule mazoho a mina.

333 Cwale amu beye mazoho amina ku mañi ni mañi, mi lu mi lapele tapelo ya tumelo.

334 Cwale Ni bata ku mi buza nto yeñwi, ka kukuza. Haiba Mulimu, haiba Mulimu akona kutaha aeze makazo yeo! Makazo ki sika se si sa konahali ku taluswa. Cwale, haiba mubata kubuza ufi wa batu ba kafela babaliteni, a mu yo ba buza, ka nako kaufela mi kai ni kai. Mwabona? Muhupule fela, ki Mulimu. Ze mo ki lipono fela ze nyinyani. Kimañi—kimañi, kiñi se si eza cwalo? Ki wena, kasibili. Ki wena yasweli kuezza zeo.

335 Mwa bona, fani musali yani hana sweli sapalo sa Hae, Na ize, “Mata azwile ku Na.” Kono cwale Ndate hana Mu bonisize ka za Lazaro, mi Aya ku yo kuta, ni kuzusa Lazaro kwa bafu, Na si ka bulela kuli “mata.” Yani neli Mulimu yana itusisa mpo ya Hae Tota, mi yomuñwi neli musali yana itusisa mpo ya Mulimu.

336 Ha ni mpo ya Mulimu. Jesu Kreste ki yena Mpo ya Mulimu. Ki mpo fela ya Na ni file, kuli ne Ni pepilwe ona cwalo, ka nlizwalo la kwande ni la mwahali (lizwalo lapili) kutamahana hamoho. Ha u yi kwa kulobala; wa libona fela. Moya o Kenile utaha fa ngana ya mwahali inge mo U tahela fa lizwalo la pili. Haiba li taha fa lizwalo la hao la mwahali, wakona kuba ni tolo ya moya. I taha ku yaka, Ha ni lolangi. Ni talimanga fela mi na i bona. Mwabona? Mi, lu pepilwe, haukoni ku ikeza ya shutana kwa sika. Mu pepilwe ona cwalo. Mwabona? “Limpo ni lipizo ha li litahi ka kubaka.” Ki sikamañi se lina ni kuezza? Ku bonahalisa Jesu Kreste. Yena wa swana maabani, kacenu, ni kuyakuile.

³³⁷ Ni mazoho a mina abeilwe ku yomuñwi ni yomuñwi, Ni sepa kuli mu ka beya pilu ya mina mwa pabalelo ya Mulimu ona fa cwale, “Mulena, ni tatube. Kana Ni bile ya na ni singonyi kwa lika za lifasi, kuli Ni palelwa kubona yona tuna yesweli kufita ye?”


³³⁸ Mwa ziba, kona mo kubelanga kamita. Ne li keni hande mwa keleke, mi ne ba si ka li ziba. Zeo ki litaba za kale. Musike mwa li tuhelela ku shela, balikani, kubona linzwi ha li pakiwa, kukuta kutela, mwabona Linzwi la Mulimu le li bonahalile, mi yena Mutu luli wa Jesu Kreste ataha mwahala sicaba se ni kuezwa ona cwalo ka nzila ya Na ezize sapili.

³³⁹ Ndate yakwa Lihalimu, Na utwa cwale, Mulena, kuli Linzwi la Hao li balilwe. Bupaki bu filwe. Moya o Kenile u tile fafasi mi u tilo paka Linzwi lani ni bupaki. Cwale li mwa mazoho a sicaba, Mulena. Li inzi fa mautu a bona. Hakuna sika se Ni ziba kubulela. Mi ha Ni zibi sika kaufela so No ñozi mwa Linzwi, so No ka eza, kakuli U ba folisize kale. Ki kubaeza fela kuli balumele lona. Mi Wena ueza nto ye cwalo, mi lukona ku kakanya cwani zeo hape? Lukona cwani kulumeleza Satani ku lubeya singonyi mwa lizwalo hape?

³⁴⁰ Satani, Ni bulela foliso ye fa sicaba se, mi nili ku wena, “Na ku kalimela, ka Libizo la Mulena Jesu Kreste, zwa mo. Zwa, ka Libizo la Jesu Kreste, mi tuhela kuli sicaba se si zamaye.”

³⁴¹ Cwale, haiba mwa Mu lumela, amu yeme ka mahutu. Mwa lumela? Amunanuhe ka mahutu cwale, ni kufa Mulimu milumbeko. A mu nanuhe ni ku lumela. Musike mwa kakanya zeo ni hanyinyani.

³⁴² Ka Libizo la Jesu Kreste, lumeleza Moya o Kenile kutisa tabo, mata, zuho, Bupilo kwa sicaba se, Mulena.

³⁴³ Mu Mufe milumbeko cwale, mi mu fuyole Libizo la Hae le li kenile. Lwa Mu lata. Lwa Mu lumba. Lwa Mu lolisa, Yasina ya likana ni yena, Yena wa Kuyakuile, Mwana Mulimu ya pila. Ka Libizo la Hae, mu Mu amuhele. U teñi mo. Amen. 

MOYA WA NITI LOZ63-0118
(Spirit Of Truth)

Liñusa le ka Muzwale William Marrion Branham, neli kutalizwe lwa pili mwa Sikuwa la Bufaifi manzibwana, Sope 18, 1963, ili fa Church Of All Nations mwa Phoenix, Arizona, U.S.A., iingilwe kuzwa fa tepu ya magesi ya manzwi ni ku hatisiwa kusina kuzusa sika mwa teni kuya Sikuwa. Toloko ye ya mwa Silozi nei hatizizwe ni ku hasanyiwa kiba Voice Of God Recordings.

LOZI

©2022 VGR, ALL RIGHTS RESERVED

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org

Zibiso ya bahatisi

Litukelo kaufela li bulukilwe. Buka ye yakona kupulintwa fa pulinta ya mwa ndu kuli iitususwe ki mutu kamba kuli ifiwe ku yomnwi, mahala feela, kakuba siitusiso sa ku hasanya Evangeli ya Jesu Kreste. Buka ye hailekisiwi, kuatiswa mwa buñata, ku nepelwa fa moya wa webusaiti, ku bulukwa mwa mukwa wo bunolo, ku tolokwa mwa mishobo isili, kamba ku itusiswa kwa kukupa mashelēni ku sina tumelelano niba Voice Of God Recordings®.

Ka litaba zeñata kamba ka libuka zeñwi ze liteni, shangwe muñolele kwa:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org